

جس مجلس میں اللہ تعالیٰ کے احکام کی خلاف ورزی ہو رہی ہو، اُن کا مذاق اڑایا

جار ہا ہو اُس میں بیٹھنے والا بھی انھی جیسا ہے۔ اللہ تعالیٰ نے فرمایا:

﴿وَقَدْ نَزَّلَ عَلَيْكُمْ فِي الْكِتَابِ أَنْ إِذَا سَمِعْتُمْ آيَاتِ اللَّهِ يُكْفَرُ بِهَا وَيُسْتَهْزَأُ بِهَا فَلَا تَقْعُدُوا مَعَهُمْ حَتَّى يَخُوضُوا فِي حَدِيثٍ غَيْرِهِ إِنَّكُمْ إِذَا مِثْلَهُمْ﴾ [النساء: ۱۴۰]

”اور یقیناً اس نے تم پر کتاب میں یہ حکم نازل فرمایا کہ جب تم اللہ کی آیات کے متعلق سنو کہ ان کے ساتھ کفر کیا جا رہا ہے اور ان کے ساتھ مذاق کیا جا رہا ہے تو اُن کے ساتھ مت بیٹھو جب تک وہ کسی اور بات میں نہ لگ جائیں، یقیناً تم اس وقت ان کی طرح ہی ہو گے۔“

کام چھوٹا گناہ بڑا

۶۰۔ جانوروں کو عذاب دینا:

حضرت عبداللہ رضی اللہ عنہ سے روایت ہے کہ رسول اکرم ﷺ نے فرمایا:

((عذبت امرأة في هرة سبحتها حتى ماتت فدخلت فيها النار لا هي أطعمتها وسقتها إذ حسبتها ولا هي تركتها تأكل من خشاش الأرض.))

(صحیح بخاری، رقم الحدیث: ۲۳۶۵، صحیح مسلم، رقم الحدیث: ۲۲۴۲)

”ایک عورت کو بلی کی وجہ سے عذاب دیا گیا۔ اس نے کسی بلی کو محبوس رکھا۔ نہ ہی اس نے کھانے کو دیا، نہ پینے کو دیا، نہ ہی اس کو چھوڑا کہ وہ خود زمین سے کھائے یہاں تک وہ مر گئی جس کی وجہ سے وہ (عورت) جہنم میں گئی۔“

حضرت ابن عباس رضی اللہ عنہما سے روایت ہے کہ میں نے رسول اکرم ﷺ نے فرمایا:

((لا تتخذوا شيئا فيه الروح عرضا.))

(صحیح مسلم، رقم الحدیث: ۱۹۵۷، مسند أحمد: ۱/۲۱۶)

”تم کسی ایسی چیز میں نشا نہ بناؤ جس میں روح ہو۔“

۶۱۔ سود خوری:

حضرت جابر رضی اللہ عنہ سے روایت ہے:

”لعن رسول الله ﷺ أكل الرباء وموكله وكاتبه وشاهديه وقال: هم سواء.“

(صحیح مسلم، رقم الحدیث: ۱۵۹۸)

”اللہ کے رسول ﷺ نے لعنت کی ہے سود کھانے والے، سود کھلانے والے، لکھنے والے، اس کے گواہوں پر اور فرمایا: یہ سب برابر ہے۔“

حضرت عبداللہ بن حنظلہ رضی اللہ عنہ سے روایت ہے کہ رسول اکرم ﷺ نے فرمایا:

((درهم ربا يأكله الرجل وهو يعلم أشد من ستة وثلاثين زنية.))

(مسند أحمد: ۵/۲۲۵)

”سود کا ایک درہم جو بندہ جانتے ہوئے کھاتا ہے وہ چھتیس بار زنا کرنے سے بھی زیادہ سخت ہے۔“

(عبدالرحیم بلقانی)

بِسْمِ اللَّهِ الرَّحْمَنِ الرَّحِيمِ

وَالْحَصُّ وَالْبَحْلُ وَالْجَمْعُ وَالْمَقُولُ

بکر صدیق السلفی

مولانا محمد عطاء اللہ حنیف

17 رجب المرجب 1433 ھ جمعۃ المبارک 08 تا 14 جون 2012ء

مسک اہلحدیث کا داعی و ترجمان

العنصل

يکے از مطبوعات دارالدعوة السلفية

شماره 23 جلد 64

مجلس ادارت

- ⑤ شیخ الحدیث حافظ ثناء اللہ مدنی
 ⑥ مولانا محمد اسحاق بھٹی
 ⑦ مولانا ارشاد الحق اثری
 ⑧ ملک عصمت اللہ قلعوی
 ⑨ حافظ حماد شاکر

مدیر مسئول

- © حافظ احمد شاہ

مينجر

- ⊙ محمد سلیم چنیوٹی

0333-4611619

کمپوزنگ

- © رضا اللہ ساجد
0344-4656461

2	اداریہ	فتاویٰ	کام مچھونا گناہ بڑا	آگر قیمت نہ روک سکے تو کیا کرے	جواہر یارید
4	درس قرآن	تفسیر سورہ یونس..... (۲۶)	(سوانا نارشانہ علی اناری)		
6	درس حدیث	توفیق الہیاری	(عائشہ صراف سعید)		
8	سیرت و سوانح	ڈاکٹر حفصہ بنت حسن یا سکینہ زہری	(ڈاکٹر حفصہ زہری)		

16	بابائے تبلیغ مولانا محمد عبداللہ گورداس پوری (محمد رمضان یوسف علی)	سیرت وسوانح
27	بابائے تبلیغ مولانا محمد عبداللہ گورداس پوری (جادی محمد حسن علی)	تذکرہ علمائے اہل حدیث
29	بابائے تبلیغ مولانا محمد عبداللہ گورداس پوری (پروفیسر ماسٹر علی محمدی)	تذکرہ علمائے اہل حدیث
31	بابائے تبلیغ مولانا محمد عبداللہ گورداس پوری (نور محمد نیب)	تیسرے کتاب شعر وادب

: ہفت روزہ الاعتصام، 31 شیش محل روڈ، لاہور
 : کزنٹ اکاؤنٹ نمبر ABL 2466-4
 : 042-3735 4406
 : 042-37229802
 : CPL : 12
 : رجسٹرڈ نمبر
 : ٹیلیفون نمبر
 : 042-3735 4406

E-Mail: al.aitisam@gmail.com

12/- روپے	:	فی پرچہ
500/- روپے	:	سالانہ
200/- ریال	}	: بیرونی ممالک سے
60/- ڈال امریکی		

بدلی اشتراک

پرنٹ: پرنٹ پارڈیرٹرز، لاہور۔ ناشر: حافظ احمد شاہ، مقام اشاعت: 31 شیش محل روڈ لاہور 54000

نقائی

وطن عزیز آج کل جس اجتماعی عذاب کا شکار ہے وہ لوڈ شیڈنگ ہے۔ لوڈ شیڈنگ بلکہ توانائی کے بحران سے ویسے تو پورا ملک ہی دوچار ہے لیکن صوبہ پنجاب پر خاص طور پر بڑوں اور ان کے آقاؤں کی خصوصی نظر کرم ہے جو شاید اس جرم کی پاداش میں ہے کہ بجلی کے بل کا قاعدہ صرف اہل پنجاب ہی ادا کرتے ہیں، اس عذاب نما بحران سے صنعتیں بند، کاروبار ٹھپ، مزدوری عتقا، پانی غائب، بجلی سے چلنے والی گھریلو اشیاء خراب گویا کہ زندگی منجمد سی ہو چکی ہے، طبیعتیں چڑچڑی، مزاج غصیلے، اعصاب تناؤ اور دماغ الجھاؤ کا شکار ہو چکے ہیں۔ خود کشیاں بڑھ رہی ہیں، جرائم کا گراف اوپر جا رہا ہے اور بے کاری و بے روزگاری اور مہنگائی کا اثر دھچکا پھیلانے انسانی جانیں ہڑپ کر رہا ہے۔

گزشتہ صدی کے آخری عشرے میں پی۔ پی۔ پی ہی کے دور حکومت میں جب پہلی دفعہ پرائیویٹ سیکٹر سے بجلی خریدنے کے نام پر بدعنوانی کا یہ کھیل شروع کیا گیا تھا اس وقت کم و بیش۔ / اروپے یونٹ بجلی کا نرخ تھا۔ درد مند اور باخبر طبقوں کا ماتھا سی وقت ٹھکا تھا کہ کہیں وطن عزیز تاریک ہی نہ ہو جائے اور اصحاب درد نے اس وقت ہی ان حالات و خدشات کا اظہار کر دیا تھا جن سے ہم آج دوچار ہو چکے بلکہ ہو رہے ہیں۔ ہمارے علم میں یہ بات پہلی دفعہ آئی ہے کہ کسی وزیر نے بجلی خرچ کرنے میں احتیاط کا مشورہ یوں دیا ہو۔ ۳۰ جون کے اخبار میں وزیر خزانہ کا بیان ہے کہ بجلی کا مسئلہ صرف پیسے دینے سے حل نہ ہوگا بلکہ اس کے ضیاع کو بھی روکنا چاہیے۔ حکومتی مشینری ڈیپنگ سے نمٹنے کے شعور کی آگہی ہم جس طرح چلا رہی ہے اس طرح حکومت کو بجلی کے ضیاع سے آگہی ہم بھی عوام تک پہنچانا چاہیے بلکہ اسکول کے اساتذہ کی تربیت کرتے وقت بچوں کے بنیادی اسباق کے طور پر بجلی کا ضیاع روکنے کی تعلیم کو لازمی کرنا چاہیے۔ یہ چونکہ سراسر اسراف و تہذیر ہے، اس لیے ایک پورالیکنر (سبق) پہلی جماعت سے آخر تک وقت، توانائی اور پیسے کے ضیاع سے روکنے کا بچوں کی تعلیم و نصاب کا حصہ ہونا اور اس کو اہتمام سے پڑھانا چاہیے امتحان میں جس کو پاس کرنا لازمی ہو۔

اسلام نے مسلمانوں کے لیے دو مواقع خوشی و مسرت کے مقرر کیے ہیں اور دونوں کا تعلق عبادات سے ہے۔ عید الفطر کا دن رمضان المبارک کے روزوں کی توفیق ملنے کی خوشی کا اظہار ہی نہیں ہوتا بلکہ رب کریم کی طرف سے عید گاہ میں حاضر ہونے والوں کے لیے مغفرت کی نوید بھی ہوتی ہے۔ اسی طرح عید الانبیاء کے دن قربانی سے صرف حضرت ابراہیم علیہ السلام کی سنت ہی تازہ نہیں ہوتی بلکہ قربانی کے جانور کے ہر بال کے عوض گناہوں کی بخشش کا وعدہ بھی اللہ سبحانہ و تعالیٰ فرماتے ہیں۔ اسی لیے تو کہا جاتا ہے کہ لیس العید لمن لبس الجدید انما العید لمن خاف الوعید۔

اللہ سبحانہ و تعالیٰ نے انسانیت کی خیر و بھلائی کے لیے اپنے آخری نبی ﷺ کے ذریعے جو آخری دین اسلام نازل فرمایا وہ اول تا آخر خیر ہی خیر اور برکت ہی برکت ہے۔ اس کی برکات میں سے ایک اہم برکت یہ ہے کہ اللہ تعالیٰ نے اولاد اور شاگردوں کے اعمال خیر کا حصہ تو والدین اور اساتذہ کے لیے آخرت میں رکھا ہے اور اس کے ذخیرہ آخرت بن جانے کا ذکر فرمایا ہے۔ لیکن اولاد اور شاگردوں کی کوتاہیوں اور گناہوں سے والدین و اساتذہ کو..... بشرطیکہ والدین یا استاد نے ان کو برائی یا شرک کی نہ تعلیم دی ہو اور نہ تربیت کی ہو..... آخرت میں کوئی پکڑ وھکڑ یا عذاب وغیرہ نہ ہوگا۔ دوسرا احسان اللہ تعالیٰ نے اس امت پر یہ کیا کہ والدین و اساتذہ کے علاوہ عام مسلمانوں کو آخرت میں ثواب پہنچانے کے لیے صدقات و خیرات کا طریقہ بتلایا اور راہنمائی فرمائی۔ جب کہ ہندوئہ اور کافر معاشرے میں مرحومین کے اجر و ثواب یا ان سے اظہار عقیدت کے لیے دیئے جلائے جاتے

ہیں اور امتیوں کی سادگی..... جائے اموات..... پر پھول رکھے جاتے ہیں۔

اس کی بنیاد اصل میں یہ ہے کہ مجموعی طور پر ہم اپنے بچوں کی دینی تعلیم و تربیت کا انتظام نہیں کرتے۔ کچھ ہزار سالہ ہندوانہ مخلوط معاشرت کے اثرات، ان کی عادات و اطوار اور زیادہ تر دینی جہالت کے باعث برصغیر کے مسلمان پہلے تو ہندوانہ رسومات سے متاثر ہوتے رہے، پھر جدید تعلیم کے نام پر مغربی تعلیم، صلیبی سامراج، اور عیسائی مشنریوں کے جال کے باعث عیسائیت سے مرعوبیت کے تحت یہ مغربی بلکہ عیسائیت کی مذہبی رسومات سے متاثر ہونے لگے۔ چنانچہ مسلمانوں نے ان بدیشیوں کی دیکھا دیکھی خوشی و غم کے اظہار میں ثواب جانتے ہوئے غیر مسلموں کی نقالی میں پھول چڑھانے، دیے جلانے اور لائٹنگ کرنی شروع کر دی۔ اولاً تو حکومت پاکستان کو چاہیے اگر یہ ممکن نہ ہو تو پنجاب حکومت کو تو ضرور چاہیے کہ وہ تمام مکاتب فکر کے علماء کی خدمت میں ”معراج شریف، شب برأت، عیدین اور دیگر گیارہویں شریف جیسے ایام کے بارے میں جن کی دین کی طرف نسبت کی جاتی ہے“ ایک استفتاء بھیجے یعنی علماء سے فتویٰ پوچھے کہ اس طرح کے ایام میں چراغاں کرنے کی سنت نبوی (علی صاحبہا الصلوٰۃ والسلام) تعامل اہل مدینہ، عمل صحابہ رضوان اللہ تعالیٰ علیہم اجمعین، تابعین، تبع تابعین، ائمہ اربعہ، محدثین کرام و فقہاء عظام علیہم الرحمہ کے کسی فتویٰ کی رو سے ضروری ہے یا ان کے کسی عمل سے ثابت ہے؟ اگر یہ دلائل واضح اور احادیث صحیحہ سے ثابت ہو تو اس کو میڈیا میں لایا جائے وگرنہ بصورت دیگر ان مروجہ ایام شریعہ میں خصوصاً عرسوں وغیرہ کے موقع پر توانائی کے ضیاع کو حکما روک کر امت پر عواماً اور وطن عزیز پر خصوصاً ان حالات میں احسان کیا جائے۔

ان ایام کی تاریخ یا ان کے ابتداء کی تحقیق کی جائے تو یہ سو ڈیڑھ سو سال سے شاید زیادہ نہ ہو اس لیے کہ صلیبی سامراج نے اپنے مخصوص افتراق و انتشار کے منصوبے کے مطابق ان رسومات و بدعات کو دین قرار دینے کے لیے دین کا لبادہ اوڑھے علم دین سے نابلد ایک طبقہ پہلے تیار کیا پھر اس کی نموی اور پھر صلیب کے معروف اصول ”لڑاؤ اور حکومت کرو“ کے تحت صدیوں سے باہم شیر و شکر مسلمانوں کو آپس میں بدظن کیا، لڑایا، بھڑایا حتیٰ کہ تکفیر کی رسم بد اس طرح پھیلائی کہ وہ اب تک قابو میں ہی نہیں آ رہی۔ اس لیے توانائی کی بچت کے علاوہ اتحاد امت کے لیے بھی یہ فتویٰ ضروری ہے تاکہ مسلمانوں کو کافر کہنے کی بجائے کافروں کو مسلمان بنایا جاسکے۔

قابل مذمت سلوک:

المملكة العربية السعودية کے عوام اور حکمرانوں یعنی آل سعودی پاکستان اور پاکستانی عوام سے محبت نا درالوجود ہے۔ ویسے تو سعودی حکومت دنیا بھر کے کسی مسلمان ملک یا مسلمانوں کی تکلیف نہیں دیکھ سکتی، دنیا کے کسی خطے کا مسلمان ملک یا فرد جب بھی اپنے سعودی بھائیوں کو پکارے یا سعودی عوام اور حکمرانوں کی نظر میں ان کی ضرورت آ جائے تو وہ بتوفیقہ تعالیٰ اس ضرورت کو پورا کرنا اپنا اسلامی فرض جانتے بھی ہیں اور پورا بھی کرتے ہیں۔ لیکن پاکستان اور پاکستان کے عوام کے ساتھ تو ان کا تعلق والہانہ ہے۔ معلوم یہ ہوتا ہے کہ اغیار اس محبت کو برداشت نہیں کر پا رہے۔ گزشتہ سال ایک سعودی سفارت کار کو کراچی میں نامعلوم موٹر سائیکل سوار قتل کر گئے تھے جن کا ابھی تک کوئی سراغ نہیں ملا۔ پھر دو ماہ قبل ایک سعودی آفس کے معتمد حافظ عبدالرشید اظہر کا قتل اس محبت میں دراڑ ڈالنے کی عیار یا نہ کوشش تھی، اب حال ہی میں اسلام آباد کے بے نظیر انٹرنیشنل ایئر پورٹ پر سعودی سفارت خانے کے شہری کے ساتھ سیورٹی کے رویہ کی جن تفصیلات کا اخبارات میں ذکر آیا ہے وہ نہایت قابل مذمت ہے۔ حکومت پاکستان کو اس کی تفصیلات سے عوام کو مطلع کرنا چاہیے اور سعودی اخوان اور سعودی حکومت سے اس کی معذرت کرنی چاہیے۔ پاکستان اور اس کے عوام پر سعودیہ کے احسانات سے ہٹ کر ایک مہمان پھر معزز مسلمان مہمان کے ساتھ یہ رویہ قابل مذمت ہے۔ ہم سمجھتے ہیں کہ یہ پاک سعودی اخوان کے مابین الجھاؤ اور تناؤ کی طاغوت کی وہی پالیسی ہے جس کو اس نے شروع کر رکھا ہے۔ ہمارے سرکاری کارندوں کو بھی چاہیے کہ وہ صرف آقاؤں کے سامنے ہی نہ منمنایا کریں بلکہ کسی کی محبت و اخلاص کا خیال بھی رکھ لیا کریں۔

تفسیر سورہ یس

مولانا ارشاد الحق اثری رحمہ اللہ

ایک مقام پر یوں ہے:

﴿قَدْ خَسِرَ الَّذِينَ كَذَّبُوا بِلِقَاءِ اللَّهِ حَتَّىٰ إِذَا
جَاءَتْهُمْ السَّاعَةُ بَغْتَةً قَالُوا يَٰحَسْرَتَنَا عَلَىٰ مَا
فَرَقْنَا فِيهَا وَهُمْ يَحْمِلُونَ أَوْزَارَهُمْ عَلَىٰ ظُهُورِهِمْ
أَلَا سَاءَ مَا يَزُرُونَ﴾ [الأنعام: ۳۱]

”یقیناً خسارے میں رہے وہ لوگ جنہوں نے اللہ کی ملاقات کو جھٹلایا، یہاں تک کہ جب ان کے پاس قیامت اچانک آ پہنچی، کہیں گے: ہائے ہمارا افسوس! اس پر جو ہم نے اس میں کوتاہی کی اور وہ اپنے بوجھ اپنی پشتوں پر اٹھائیں گے۔ سن لو! اے جو وہ بوجھ اٹھائیں گے۔“

اسی طرح ایک اور مقام پر یہ بات کہتے ہوئے کہ تمہاری طرف جو کچھ نازل کیا گیا ہے اس پر عذاب آنے سے پہلے عمل کر لو، کہیں ایسا نہ ہو:

﴿أَن تَقُولَ نَفْسٌ يَٰحَسْرَتَا عَلَىٰ مَا فَرَّقْتُ فِي
جَنَبِ اللَّهِ وَإِن كُنْتُ لَمِنَ السَّٰخِرِينَ﴾

[الزمر: ۵۶]

”کوئی شخص کہے گا: ہائے افسوس! اس کوتاہی پر جو ہم نے اللہ کی جناب میں کی اور بے شک میں تو مذاق کرنے والوں سے تھا۔“

قیامت کا دن ”یوم الحسرة“ ”حسرت کا دن ہے۔“ (مریم: ۳۹) حضرت ابن عباس رضی اللہ عنہما سے ایک قول یہ بھی منقول ہے کہ معنی ”یا ویلا للعباد“ ہے، یعنی اللہ تعالیٰ فرماتے ہیں: ایسے بندوں کے لیے ہلاکت ہے۔

﴿يُحَسِّرُهُ عَلَى الْعِبَادِ مَا يَأْتِيهِمْ مِّن رَّسُولٍ إِلَّا
كَانُوا بِهِ يَسْتَهْزِئُونَ ۝ أَلَمْ يَرَوْا كَمْ أَهْلَكْنَا قَبْلَهُمْ
مِنَ الْقُرُونِ أَنَّهُمْ إِلَيْهِمْ لَا يَرْجِعُونَ ۝ وَإِن كُلُّ
لَنَّا جَمِيعٌ لَّدَيْنَا مُحْضَرُونَ﴾ [یس: ۳۰-۳۲]

”ہائے افسوس بندوں پر! ان کے پاس کوئی رسول نہیں آتا رہا مگر وہ اس کے ساتھ ٹھٹھا کیا کرتے تھے۔ کیا انہوں نے نہیں دیکھا! ہم نے ان سے پہلے کتنے زمانوں کے لوگ ہلاک کر دیے کہ بے شک وہ ان کی طرف پلٹ کر نہیں آتے۔ اور نہیں ہیں وہ سب مگر اکٹھے ہمارے پاس حاضر کیے جانے والے ہیں۔“

پہلی آیت کریمہ میں مکذبین کے انجام اور ان کی بدبختی پر اظہار افسوس ہے۔ ”حسرة“ کے معنی افسوس اور غم کے ہیں۔ کسی چیز کے ہاتھ سے نکل جانے پر پشیمانی اور ندامت ہوتی ہے، اس پر انسان کعب افسوس ملتا ہے اور پریشان ہوتا ہے۔

حضرت ابن عباس رضی اللہ عنہما سے منقول ہے کہ مکذبین یہ افسوس و ندامت قیامت کے روز کریں گے، یہی قول امام قتادہ کا ہے۔ حافظ ابن کثیر رحمہ اللہ نے بھی فرمایا ہے کہ یہ حسرت قیامت کو اپنے آپ پر کریں گے بلکہ بعض قراءتوں میں بھی ہے:

”یا حسرة العباد علی أنفسهم۔“

جس سے اسی مفہوم کی تائید ہوتی ہے کہ وہ قیامت کو اپنے آپ پر افسوس کرتے ہوئے کہیں گے کہ ہم نے رسولوں کی تکذیب کی اور کیوں اللہ کے فرمان کی خلاف ورزی کی۔ دنیا میں جو رسول ہمارے پاس آیا، ہم اس کا مذاق اڑاتے رہے۔ قرآن مجید میں اس کا ذکر

دے کر بھیجے گئے ہو، مگر ہیں۔“

نیز دیکھیے الاعراف (آیت: ۹۴، ۹۵)، الزخرف (آیت: ۲۳)، المؤمنون (آیت: ۴۴)۔ لیکن اس عموم سے ایک امت فی الجملہ خاص ہے اور وہ حضرت یونس علیہ السلام کی قوم ہے۔ جنہوں نے ابتداءً تو ان کی تکذیب کی۔ حضرت یونس علیہ السلام انھیں عذاب سے ڈراتے تھے مگر وہ ایک نہ سنتے تھے۔ حضرت یونس علیہ السلام کے شہر ینوی کو چھوڑ دینے کے بعد جب عذاب کے آثار محسوس ہوئے تو پوری بستی تائب ہو گئی۔ اللہ تعالیٰ فرماتے ہیں:

﴿فَلَوْلَا كَانَتْ قَرْيَةٌ آمَنَتْ فَنَفَعَهَا إِيمَانُهَا إِلَّا قَوْمَ يُونُسَ﴾ [یونس: ۹۸]

”سو کوئی بستی ایسی کیوں نہ ہوئی جو ایمان لائی ہو، پھر اس کے ایمان نے انھیں نفع نہ دیا ہو، یونس کی قوم کے سوا۔“

جس سے معلوم ہوتا ہے کہ قوم یونس علیہ السلام ایمان لے آئی تھی۔ صرف یہ ایک قوم مندرجہ بالا آیات کے عمومی حکم سے مستثنیٰ ہے۔

رسول کی تکذیب کو امام رازی نے ایک مثال سے واضح کیا ہے، وہ فرماتے ہیں: اسے یوں سمجھو کہ کسی شخص کے پاس بادشاہ آئے، وہ اسے بتلائے کہ میں بادشاہ ہوں اور اس سے کوئی معمولی چیز طلب کرے مگر وہ شخص اسے بادشاہ ماننے سے انکار کر دے اور طلب کی ہوئی چیز دینے سے بھی انکار کر دے۔ ایک مدت بعد اتفاقاً وہی شخص بادشاہ کے پاس جائے۔ بادشاہ تخت شاہی پر بیٹھا ہو اور وہ اس کے سامنے کھڑا ہو اور وہ پہچان رہا ہو کہ یہ تو وہی ہے جو مجھے ملا تھا اور کہا تھا کہ میں بادشاہ ہوں، اس نے معمولی چیز مجھ سے طلب کی تھی مگر میں نے اسے بادشاہ تسلیم کرنے سے انکار کر دیا تھا اور اس کی مطلوبہ چیز بھی نہیں دی تھی تو اس وقت وہ کس قدر نادب و پشیمان ہوگا۔ اسی طرح اللہ کے رسول بہ منزلہ بادشاہ ہیں بلکہ اللہ تعالیٰ نے انھیں جو اعزاز بخشا ہے اور اپنا نمائندہ بنایا ہے تو وہ بادشاہ سے بھی زیادہ معظم و مکرم ہیں جیسا کہ اللہ تعالیٰ نے فرمایا ہے:

(باقی صفحہ نمبر ۱۶ پر)

بعض نے کہا کہ یہ حسرت ملائکہ اور مومنین صادقین کی طرف سے مکذبین کے بارے میں ہے۔ اور یہ بھی کہا گیا ہے کہ یہ حسرت ان رسولوں کی طرف سے ان مکذبین کے بارے میں تھی جب انھوں نے مرد حق کو شہید کر دیا تھا۔ بعض نے یہ بھی کہا کہ یہ حسرت کا اظہار اللہ جل شانہ کی طرف سے استعارۃً و مجازاً ہے معاملے کی اہمیت کی بنا پر کہ مکذبین نے اپنے لیے صراطِ مستقیم کی بجائے صراطِ حجیم کو پسند کیا ہے۔ علامہ رازی رحمہ اللہ نے تو کہہ دیا ہے: ”حسرت“ کا لفظ اللہ تبارک و تعالیٰ کے بارے میں اسی طرح سے ہے جیسے غلک، نسیان، حشر، تعجب اور تمنیٰ کی نسبت اللہ تعالیٰ کی طرف ہے۔

اگر اس حسرت کا اظہار اللہ تعالیٰ کی طرف سے قرار دیا جائے تو یہ کمال شفقت کے اظہار کے لیے محض انسانی محاورے کے طور پر ہے، ورنہ اللہ تعالیٰ ہر ایک سے بے نیاز اور بے پروا ہے۔ اللہ تعالیٰ نہیں چاہتے کہ میرا بندہ جہنم کا ایندھن بنے، اسی لیے اللہ نے اپنے رسول بھیجے اور اپنی کتابیں نازل کیں۔ اس کے باوجود اگر کوئی رسول کا انکار کر کے جہنم کی راہ اختیار کرتا ہے تو اس پر اللہ تعالیٰ کو کوئی ندامت اور افسوس نہیں، نہ کسی کے انکار سے اللہ تعالیٰ کا کوئی نقصان ہے۔

﴿مَا يَأْتِيهِمْ مِنْ رَسُولٍ﴾ یہ حسرت کا سبب بیان ہوا ہے کہ جب بھی ان کی ہدایت کے لیے کوئی رسول آیا تو انھوں نے اس کا مذاق اڑایا۔ اس سے معلوم ہوتا ہے کہ تمام امتوں نے اپنے اپنے رسولوں کی تکذیب کی ہے۔ یوں نہیں کہ کسی امت نے یہ کمال و تمام یا ان کی اکثریت نے رسول کی دعوت کو قبول کیا ہو۔ مگر یہ سیاق نفی میں ذکر ہو اور اس سے پہلے ”من“ کا اضافہ ہو تو وہ مکرہ عموم کا فائدہ دیتا ہے جیسے یہاں ﴿مَا يَأْتِيهِمْ مِنْ رَسُولٍ﴾ ذکر ہوا ہے۔ قرآن مجید ہی میں اس کی متعدد مثالیں ہیں، مثلاً ایک مقام پر ہے:

﴿وَمَا أَرْسَلْنَا فِي قَرْيَةٍ مِنْ نَذِيرٍ إِلَّا قَالَ مُتْرَقُوهَا إِنَّا بِكُمْ أَرْسَلْتُمْ بِهِ كُفْرًا وَنُحُوتٍ﴾ [سبا: ۳۴]

”اور ہم نے کسی بستی میں کوئی ڈرانے والا نہیں بھیجا مگر اس کے خوش حال لوگوں نے کہا: بے شک ہم اس چیز کے جو تم

توفیق الباری

”الادب المفرد“ للبخاری کا اردو ترجمہ مع تشریحات و فوائد

از حضرت نواب سید صدیق حسن خان صاحب مدظلہ

تسہیل: حافظ محمد اشرف سعید (نیکرول شالامار باغ۔ لاہور)

ماگو کیوں کہ اس نے شیطان کو دیکھا ہے۔“

باب: لا تسبوا البر غوث

برغوث (کٹھنل، چچڑی) کو گالی نہ دو

۱۲۷۳. عن أنس بن مالك، أن رجلا لعن

برغوثا عند النبي ﷺ فقال: ((لا تلعه فإنه أيقظ

نبيا من الأنبياء للصلاة.))

حضرت انس رضی اللہ عنہ بن مالک سے روایت ہے کہ کسی آدمی

نے رسول اللہ ﷺ کے سامنے برغوث پر لعنت کی تو آپ

ﷺ نے فرمایا: ”اس پر لعنت نہ کرو کیوں کہ اس نے پہلے

انبیاء میں سے ایک نبی کو نماز کے لیے جگا دیا تھا۔“

باب: القائلة

قیلولہ (دوپہر کو سونا)

۱۲۷۴. عن عمر قال: ربما قعد على باب ابن

مسعود رجال من قريش، فإذا فاء الفيء قال:

قوموا فما بقي فهو للشيطان، ثم لا يمر على

أحد إلا أقامه، قال: ثم بينا هو كذلك إذ قيل:

هذا مولى بني الحسحاس يقول الشعر فدعاه

فقال: كيف قلت؟ فقال:

ودع سليمان إن تجهزت غازيا

كفى الشيب والإسلام للمرء ناهيا

فقال: حسبك صدقت صدقت.

”حضرت عمر فاروق رضی اللہ عنہ سے روایت ہے کہ قریش کے اکثر

۱۲۷۱. عن جابر، أنه سمع من رسول الله

ﷺ يقول: ((أقلوا الخروج بعد هدوء، فإن لله

خلقا يبهثم، فإذا سمعتم نباح الكلاب أو نباح

الحمير فاستعيذوا بالله من الشيطان.))

حضرت جابر رضی اللہ عنہ سے روایت ہے کہ انھوں نے رسول اللہ

ﷺ کو یہ فرماتے ہوئے سنا: ”جب رات کا سناٹا شروع

ہو جائے تو گھر سے باہر نہ نکلو۔ اللہ تعالیٰ کی بہت سی مخلوق

ہے، وہ ان کو زمین پر پھیلا دیتے ہیں۔ جب تم کتے کے

بھونکنے اور گدھے کے پھٹکنے کی آواز سنو تو شیطان سے اللہ

تعالیٰ کی پناہ مانگو۔“

باب: إذا سمع الديكة

جب مرغ کی آواز سنو

۱۲۷۲. عن أبي هريرة، عن رسول الله ﷺ أنه

قال: ((إذا سمعتم صياح الديكة من الليل فإنها

رأت ملكا، فسلوا الله من فضله، فإذا سمعتم

نباح الحمير من الليل، فإنها رأت شيطانا،

فتعوذوا بالله من الشيطان.))

حضرت ابو ہریرہ رضی اللہ عنہ سے روایت ہے کہ رسول اللہ ﷺ

نے ارشاد فرمایا: ”جب تم رات کو مرغ کی آواز سنو تو (سجھ

جاؤ کہ) وہ (اللہ تعالیٰ کی رحمت کے) فرشتے کو دیکھ رہا ہے،

اس وقت تم اللہ تعالیٰ سے اس کے فضل کا سوال کرو۔ اور

جب تم گدھے کی آواز سنو تو شیطان سے اللہ تعالیٰ کی پناہ

حتی اُبردوا واغتسلوا، ثم طیتہم اُم سلیم، ثم راحوا إلى النبی ﷺ فإذا الخبر کما قال الرجل، قال أنس: فما طعموها بعد.

”حضرت انس رضی اللہ عنہ روایت کرتے ہیں کہ جس وقت شراب حرام ہوئی اس وقت اہل مدینہ کی مرغوب ترین شراب کھجور اور چھوہارے کی بنی ہوئی شراب تھی۔ میں رسول اللہ ﷺ کے صحابہ کو شراب پلا رہا تھا۔ ایک آدمی وہاں سے گزرا اور کہا کہ شراب حرام ہو گئی ہے۔ لوگوں نے یہ نہیں کہا کہ کب حرام ہوئی یا تحقیق کر لیتے ہیں بلکہ یہ کہا کہ انس! اس شراب کو بہا دو۔ اس کے بعد انھوں نے وہیں اُم سلیم کے گھر میں قیلوہ کیا (یہ انس کی والدہ تھیں)۔ دن ٹھنڈا ہو گیا۔ انھوں نے غسل کیا اور اُم سلیم نے ان کے لیے خوش بو بھینچی۔ انھوں نے خوش بو لگائی اور رسول اللہ ﷺ کے پاس آئے تو معلوم ہوا کہ شراب حرام ہو گئی ہے، خبر سچی ہے۔ حضرت انس بیان کرتے ہیں ان اصحاب محمد ﷺ نے اس کے بعد پھر کبھی شراب نہیں پیکھی۔“

باب: نوم آخر النهار

دن کے آخری وقت میں سونا

۱۲۷۸. عن خوات بن جبریر قال: نوم أول

النهار خرق، وأوسطه خلق، وآخره حمق.

”خوات بن جبریر کہتے ہیں: دن کے اوّل وقت سونا نادانی

ہے اور اس کے درمیان میں سونا اچھی عادت ہے اور آخر

دن میں سونا حماقت و بے وقوفی ہے۔“

فائدہ: صراح میں کہا ہے: خرق گولی حرق گول شدن۔ خلق سے

مراد عادت ہے۔ مطلب یہ ہے کہ اوّل و آخر روز میں سونا بے وقوفی

ہے اور قیلوہ کرنا خوئے انسان ہے۔

لوگ حضرت عبداللہ بن مسعود رضی اللہ عنہ کے دروازے پر بیٹھا کرتے تھے۔ جب سورج ڈھل جاتا تو وہ کہتے: کھڑے ہو جاؤ (قیلوہ کرو)، اب جو دن باقی رہ گیا ہے وہ شیطان کا حصہ ہے۔ اس کے بعد جس آدمی کے پاس سے گزرتے اس کو اٹھا دیتے (قیلوہ کے لیے)۔ اسی دوران آپ کو بتایا گیا کہ یہ مولا بنی حساس (یعنی بنو حساس کا غلام) شعر کہتا ہے۔ آپ نے اسے بلایا اور پوچھا: تو کس طرح شعر کہتا ہے؟ اس نے اپنا شعر سنایا جس کا ترجمہ یہ ہے: محبوبہ سلیمی کو چھوڑ دو اگر تمہیں صبح غزوہ کے لیے لکھنا ہے۔ بڑھاپا اور دین اسلام انسان کو بُرائی سے روکنے کے لیے ہیں۔ یہ سن کر فرمایا: بس بس کافی ہے، کیا خوب کہا ہے۔“

۱۲۷۵. عن السائب بن يزيد قال: كان عمر

رضي الله عنه يمر بنا نصف النهار . أو قريبا

منه . فيقول: قوموا فقلوا فما بقي للشيطان .

”حضرت سائب بن یزید سے روایت ہے حضرت عمر فاروق

رضی اللہ عنہ ہمارے پاس سے دوپہر کو یا اس کے قریب وقت میں

گزرتے تھے اور فرماتے تھے: اٹھو! جا کے قیلوہ کرو۔ اب جو

باقی رہ گیا ہے وہ شیطان کے لیے ہے۔“

۱۲۷۶. عن أنس قال: كانوا يجمعون ثم

يقلون .

”حضرت انس رضی اللہ عنہ کہتے ہیں کہ لوگ اکٹھے ہوتے تھے، پھر

قیلوہ کرتے تھے۔“

۱۲۷۷. قال أنس: ما كان لأهل المدينة شراب

. حيث حرمت الخمر. أعجب إليهم من التمر

والبسر، فإني لأسقي أصحاب رسول الله ﷺ

وهم عند أبي طلحة . مر رجل فقال: إن الخمر

قد حرمت، فما قالوا: متى؟ أو حتى ننظر،

قالوا: يا أنس! أهرقها، ثم قالوا عند أم سليم

استاذ الاساتذہ ڈاکٹر مقتدی حسن بن یاسین ازہری

حیات و خدمات

ڈاکٹر عبدالرحمن بن عبد الجبار الفریوای (استاذ حدیث جامعۃ الإمام محمد بن سعود الإسلامیہ، ریاض)

ازہری صاحب کی جامعہ سلفیہ کے اسٹیج سے دینی و دعوتی، تعلیمی اور تصنیفی خدمات:

ازہری صاحب کو اللہ تعالیٰ نے متعدد صلاحیتوں سے نوازا تھا۔ حفظ قرآن اور تجوید کے ساتھ منہ کے مدارس کی تعلیم سے عربی، اردو، فارسی اور علوم و فنون پر پوری طرح دسترس حاصل تھی۔ جامعہ ازہری میں تعلیم حاصل کرنے کی وجہ سے عربی زبان و بیان اور ترجمہ پر مزید قدرت ہو گئی۔ اس طرح سے ہندوستان کے مروجہ عربی نصاب تعلیم میں سے ہر فن کی کتابوں کی پڑھانے کی استعداد بہ درجہ اتم موجود تھی۔ اور اردو، عربی میں تصنیف و تالیف اور مقالہ نگاری نیز تحقیق کتب کے ساتھ ساتھ انتظامی امور کی نگرانی کا بھی بڑا اچھا سلیقہ تھا۔ اس لیے ابتدا ہی سے تدریس کے ساتھ مختلف انتظامی امور کی ذمہ داریاں بھی بہ حسن و خوبی نبھاتے رہے۔

جامعہ سلفیہ کے پلیٹ فارم سے انھوں نے درج ذیل میدانوں میں اپنی صلاحیت کا مظاہرہ کیا:

۱: تدریس کے میدان میں عربی زبان و ادب اور شرعی علوم کو ہمیشہ پڑھاتے رہے۔

۲: جامعہ میں ادارۃ الحجۃ الاسلامیہ کے ڈائریکٹر کی حیثیت سے مختلف اسلامی علوم و فنون اور عربی، اردو، ہندی اور انگریزی زبان میں ۴۰۰ سے زیادہ کتابیں شائع کیں جن میں سے اکثر یا ساری کتابوں کی تصحیح اور مراجعت کا کام بھی کیا۔ بہت ساری کتابوں پر مقدمے بھی تحریر فرمائے اور بہت ساری کتابوں کی پروف ریڈنگ کی۔

ادارۃ الحجۃ الاسلامیہ کے ذمہ دار کی حیثیت سے محض اس کا انتظام و انصرام خود ایک بہت بڑا کام اور کارنامہ ہے لیکن ساتھ خود ادارے کی خدمت اور تدریس کے فرائض کے ساتھ حسب توفیق تصنیف و تالیف اور ترجمہ و تخریب کا کام کرتے رہے جن میں سے بعض کتابیں جامعہ سے شائع ہوئیں اور بعض باہر سے۔

۳: مرکزی مکتبہ جامعہ سلفیہ: جامعہ سلفیہ کی سنٹرل لائبریری سے بھی ازہری صاحب کو بڑا تعلق خاطر تھا اور اس کی فنی ترتیب اور کتابوں کی تجلید وغیرہ میں انھوں نے کافی بڑھ چڑھ کر حصہ لیا۔

۴: ماہنامہ صوت الامہ (عربی): جامعہ سلفیہ سے ۱۹۶۹ء سے آپ کی ادارت میں عربی مجلہ صوت الامہ شائع ہونا شروع ہوا جس کے ادارے ابتدا سے تا وفات لکھتے رہے اور مختلف موضوعات پر مقالات بھی۔

۵: ماہنامہ محدث: جامعہ میں اردو مجلہ (صوت الجامعہ ۱۹۷۳ء) میں شائع ہونا شروع ہوا جس کے ایڈیٹر استاد محترم مولانا محمد ادریس آزاد رحمانی رحمۃ اللہ علیہ تھے جو بہت بڑے عالم دین، علوم کتاب و سنت کے ماہر، فنون کے استاد، بالخصوص حدیث، فقہ اور فرائض میں ماہر اور ایک اچھے شاعر تھے۔ جامعہ کی تاسیس ۶۳ء سے پہلے آپ جامعہ رحمانیہ میں استاد تھے۔ جامعہ سلفیہ کے مؤسسين میں بلاشبہ آپ کا نام آئے گا۔ اس زمانے میں جامعہ سلفیہ سے جتنے اشتہارات اور پمفلٹ شائع ہوتے رہے، سب استاد محترم کے رشحات قلم کا شاہکار تھے۔ مجلہ کا ادارے خود لکھتے، مختلف مضامین بھی، بالخصوص اہل حدیث اور دیوبندیوں کے مابین اختلافی

سے اس کا تذکرہ نہ کیا۔ ہوا یہ کہ مقالہ کی ایک کاپی مجھے پوسٹ کرنے کے لیے دی اور کہا کہ تمہارے نام سے مجلہ اہل حدیث میں یہ مضمون بھیج رہا ہوں۔ دیکھو وہ اسے شائع کرتے ہیں کہ نہیں۔ میں نے وہ مضمون پوسٹ کر دیا اور جلد ہی میرے نام سے وہ شائع ہو گیا۔

۶: وکالت الجامعہ: جامعہ سلفیہ کے شعبہ انتظام کے حوالے سے ازہری صاحب نے کئی سال تک جامعہ کی مذکورہ بالا میدانوں میں خدمت کا تجربہ حاصل کیا تو آگے چل کر مولانا مختار احمد ندوی رحمہ اللہ کی تحریک پر ناظم صاحب نے ان کو وکیل الجامعہ کے منصب پر فائز کیا۔ جب کہ اس منصب کے قبول کرنے سے پہلے جامعہ کی عرب سے خط کتابت، کانفرنسوں اور سیمیناروں کی تنسیق و ترتیب، عرب مہمانوں کے استقبال اور ملک کے اندر سے آنے والے مہمانوں کی دیکھ ریکھ کے فرائض انجام دیتے رہے۔ اور عملاً شیخ الجامعہ مولانا عبدالوحید بن ابوالقاسم رحمانی رحمہ اللہ کے کاموں میں ان کے مشیر بلکہ بسا اوقات خود ان کے کاموں کو انجام دیتے تھے۔

وکیل الجامعہ کے منصب کے بعد ذمہ داریوں کا کام بڑھ گیا اور آزاد صاحب پوری زندگی تدریس و افتاء اور اردو مجلے اور امتحانات کی ذمہ داریاں نبھاتے رہے۔

ازہری صاحب کے آنے کے بعد ناظم صاحب نے آپ کو اردو میں خط کتابت وغیرہ کی بعض ذمہ داریاں بھی دیں۔ اور آزاد صاحب کی وفات کے بعد ازہری صاحب عملی طور پر جامعہ سلفیہ کے اندرون اور بیرون ملک کے سارے کام کرنے لگے۔ عملاً شیخ الجامعہ کے ساتھ متعاون رہے۔ شیخ الجامعہ بھی ہر چھوٹے بڑے مسئلے میں آپ سے رجوع ہوتے۔ اور اساتذہ اور طلباء کے تدریسی مسائل سے لے کر ان کی رہائش، بورڈنگ، علاج اور چھٹی، نیز امتحانات وغیرہ کے سارے مسائل سے آپ کا تعلق ہو گیا۔ نیز نصاب تعلیم سے متعلق مسائل، مرکزی، صوبائی اور ضلعی جمعیت اہل حدیث سے متعلق کام، اساتذہ

مسائل پر ہونے والی صحافتی بحثوں میں ان کا قلم خوب خوب چلتا تھا۔ مولانا عامر عثمانی رحمہ اللہ (ایڈیٹر ماہنامہ تجلی، دیوبند) سے مجلہ میں مناظرے چلتے رہے۔ اس زمانے میں انھوں نے ایک مشہور مضمون ”مدیر تجلی کا سہ آتش تنقید“ کئی قسطوں میں لکھا۔ مولانا عامر عثمانی کے انتقال پر کہنے لگے کہ مرحوم کے انتقال کے بعد ان مسائل پر لکھنا بند ہو گیا ہے۔ ان کے حوالے سے اس طرح کے اختلافی مسائل پر لکھنے کا موقع ملتا تھا۔ آزاد صاحب میں بہت ساری خوبیائیں تھیں اور جامعہ سلفیہ کی تاسیس سے پہلے ہی اس مہم کو سر کرنے والے گمنام مجاہدین کے سردار تھے۔ مولانا آزاد رحمہ اللہ کے بعد اردو مجلہ کی خدمت بھی سب سے زیادہ ازہری صاحب نے کی۔ اردو میں بھی ازہری صاحب کا قلم خوب خوب چلتا تھا اور محدث میں آپ کی مشارکت شروع ہی سے رہی۔ اب جامعہ کے پاس تدریس کے علاوہ کام کرنے کے لیے اور میدان تھے۔ عربی کے ساتھ اردو مجلے میں ازہری صاحب کی شرکت مجلہ کے لیے نیک فال کی حیثیت رکھتا تھا۔

غالباً ۶۹ء میں استاد محترم مولانا محمد رئیس ندوی رحمہ اللہ بھی جامعہ آ گئے۔ اس طرح سے اب ادارہ میں تین مشہور لکھنے والے ہو گئے۔ کہنا یہ ہے کہ جامعہ میں موجودگی کی وجہ سے ازہری صاحب اردو مجلہ میں بھی مقالات لکھتے رہے، ساتھ ہی باہر کے مجلات میں بھی مقالات کی اشاعت کا سلسلہ جاری رہا جن میں ترجمان، اہل حدیث کے علاوہ مجلہ معارف اعظم گڑھ قابل ذکر ہے۔

ایک اور پر لطف اور تجب انگیز واقعہ:

یہ بات تو یاد نہیں رہی کہ مجلہ اہل حدیث دہلی کا اس زمانے میں ایڈیٹر کون تھا۔ ہوا یہ کہ ازہری صاحب نے ابوالعباس القسطنطنیہ پر ایک مقالہ تحریر فرمایا اور اسے اشاعت کے لیے مجلہ اہل حدیث میں روانہ کیا لیکن نامعلوم مصلحت اور سبب کی بنا پر مضمون شائع نہ ہو سکا۔ شاید ازہری صاحب کو اس کا سبب معلوم رہا ہو لیکن انھوں نے مجھ

جامعہ کے ذریعے ہونے والی تبلیغی اور دعوتی خدمات کی تسہیل و نگرانی کے مسائل۔

جب ازہری صاحب کو کالٹ الجامعہ کے منصب پر فائز کیا گیا تو حقیقت میں یہ ایک شکی چیز تھی۔ کیوں کہ شروع ہی سے جامعہ کے سارے کام وہی کرتے تھے۔ اب باقاعدہ اس عہدے کے تقاضے کی بناء پر مزید ذمہ داریاں بڑھ گئیں اور جامعہ کی فلاح و بہبود سے متعلق خط کتابت اور اس کے لیے اندر اور باہر کے اسفار، سرکاری حکام سے ملاقات، باہر سے آنے والے ہر طرح کے مہمانوں کا استقبال اور ان کی ضیافت کی دیکھ بھال اور جامعہ میں ہونے والے اجتماعات اور سیمینار کا انتظام والصرام، سپاس ناموں کی تحریر اور جامعہ کی طرف سے ملک کے اندر اور ملک کے باہر کے اسفار و رحلات، ساری ذمہ داریاں بہ حسن و خوبی نبھاتے رہے۔

تصنیف، تالیف، ترجمہ اور تحقیق:

گلتا ہے عفوان شباب ہی سے ازہری صاحب کو لکھنے پڑھنے اور ترجمہ کا ذوق و شوق تھا اور جامعہ ازہر جا کر عربی زبان و ادب میں استعداد پیدا کرنے کے ساتھ ہی مصر ریڈیو کے شعبہ اردو میں خبروں کو اردو میں ترجمہ کر کے ریڈیو پر پڑھنے کا کام کیا جس سے ان صلاحیتوں کو مزید چٹنگی حاصل ہوئی۔ ۶۸ء میں جب مصر سے واپس آتے ہی بنارس آ گئے تو فوراً ہمہ جہتی میدان میں صلاحیت کے جوہر دکھانے کا موقع مل گیا۔ انھوں نے بہت ساری کتابوں کی تالیف فرمائی، نیز اردو سے عربی میں مفید کتابیں منتقل کیں۔ فارسی سے بھی کئی مفید کتابیں عربی میں منتقل کیں جن کی وضاحت درج ذیل ہے:

اردو مؤلفات:

- ۱: تاریخ ادب عربی (۵ حصے)۔ ناشر: ادارۃ الحجۃ الاسلامیہ، جامعہ سلفیہ، بنارس۔
- ۲: خاتون اسلام۔ ناشر: ادارۃ الحجۃ الاسلامیہ، جامعہ سلفیہ، بنارس۔
- ۳: عصر حاضر میں مسلمانوں کو سائنس اور ٹیکنالوجی کی ضرورت۔

۴: قرآن کریم پر غور و تدبر مذہبی فریضہ ہے۔

۵: رمضان اور عید الفطر ترمیمی نقطہ نظر سے۔ ناشر: مکتبۃ العلمیم، منو۔

۶: ہندوستان میں تحریک اہل حدیث اور جدید تقاضے، تاریخ و تعارف عربی مؤلفات:

۱: منصور الفقہ: حیاتہ و شعرہ (ایم فل، علی گڑھ مسلم یونیورسٹی) یہ رسالہ مجلہ الحجۃ البندی، علی گڑھ میں ۱۹۷۷ء میں شائع ہو چکا ہے۔

۲: نظرة إلى مواقف المسلمين من أحداث الخليج۔ ناشر: ادارۃ الحجۃ الاسلامیہ، جامعہ سلفیہ، بنارس۔

۳: حقیقۃ الأدب و وظیفۃ۔ ناشر: جامعہ سلفیہ، بنارس۔

۴: مشكلة المسجد الباطني في ضوء التاريخ والكتابات المعاصرة۔ ناشر: جامعہ سلفیہ، بنارس۔

۵: الثقافة الإسلامية والمسلمون۔

۶: مسئولية الشباب المسلم في العصر الحاضر۔

۷: قراءة في كتاب الحالة الخلقية في العالم الإسلامي للأستاذ أسرار عالم۔ یہ کتاب بھی مجلہ صوت الامم کی ۱۹۹۶ء بارہ قسطوں میں شائع ہوئی۔

۸: أزمة الخليج في ميزان الشرع والعقل۔ ناشر: جامعہ سلفیہ، بنارس۔

۹: القاديانية والاستعمار۔ یہ رسالہ مجلہ جامعہ سلفیہ میں تین قسطوں میں شائع ہوا۔

۱۰: ماذا يقولون وكيف يفكرون مجلہ صوت الامم ۱۹۹۶ء میں تین قسطوں میں شائع ہوا۔

۱۱: اتجاهات الديانات الى السعادة أو الشقاوة۔

مجلہ صوت الامم ۱۹۹۶ء میں تین قسطوں میں شائع ہوا۔

۱۲: الدعوة الإسلامية في الهند: متطلبات ومقترحات (مجلہ صوت الامم ۱۹۹۵ء) تین قسطوں میں شائع ہوا۔

۲۲: ماذا يقولون وكيف يفكرون۔ ۱۳ قسط، مجلہ الجامعہ ۱۹۹۶ء میں شائع ہوا۔
تحقیق و تعلق اور تہذیب و اختصار:

۱: کتاب بہجۃ المجالس لابن عبد البر (تحقیق نصف آخر، مع فہارس کاملہ للکتاب من أولہ إلى آخرہ)۔ یہ پی ایچ ڈی کا مقالہ (تھیسس) ہے جو علی گڑھ مسلم یونیورسٹی کے شعبہ عربی ادب میں پیش ہوا۔

۲: حصول المأمول في اختصار إرشاد الفحول للشوکانی، اختصار نواب صدیق حسن خاں (اختصار و تعلق)۔ ناشر: جامعہ سلفیہ، بنارس۔

۳: فتح المنان في اختصار الاتقان للسيوطي ناشر: جامعہ سلفیہ، بنارس۔

عربی سے اردو میں ترجمہ:

۱: أنا: عباس محمود عقاد کی خوش نوشت سوانح۔ ناشر: جامعہ سلفیہ، بنارس۔

۲: مختصر زاد المعاد للشيخ محمد بن عبد الوہاب۔ ناشر: الدار السلفیہ، بمبئی۔

۳: إصلاح المساجد للشيخ جمال الدين القاسمي۔ ناشر: الدار السلفیہ، بمبئی۔

۴: رسالت کے سایہ میں۔ تالیف: ڈاکٹر عبدالحلیم عولیس۔ ناشر: جامعہ سلفیہ، بنارس۔

۵: راول حق کے تقاضے۔ مہذب: اقتضاء الصراط المستقیم للشيخ الاسلام ابن تیمیہ/تہذیب: الفریوانی۔ ناشر: جامعہ سلفیہ، بنارس۔

۶: تیس حکومتوں کے زوال کے اسباب۔ تالیف: ڈاکٹر عبدالحلیم عولیس۔ ناشر: جامعہ سلفیہ، بنارس۔

۷: خام حرمین شریفین کا حقیقت افروز بیان۔ ناشر: جامعہ سلفیہ، بنارس۔

۸: شاہ عبدالعزیز آل سعود، ایک عہد ساز شخصیت۔ ناشر: فریوانی اکیڈمی، دہلی۔

۱۳: فضل العلم في الكتاب والسنة ومسئوليات العلماء في هذا العصر۔ یہ چار قسطوں میں مجلہ صوت الامہ میں ۱۹۹۸ء میں شائع ہوا۔

۱۴: فتوى علماء المسلمين في شبه القارة الهندية بخروج القادياني وأتباعه من الإسلام۔ مجلہ صوت الامہ ۱۹۹۹ء کے دو شماروں میں اور ۲۰۰۰ء کے چار شماروں میں اور چھٹی قسط دور شیخ الإسلام محمد حسين البتالوي في مقاومة القادياني ونحلته اور مؤسس حركة ختم النبوة وقادتها ۲۰۰۰ء کے دو قسطوں میں شائع ہوا۔ اس طرح سے یہ رسالہ آٹھ قسطوں پر مشتمل ہے۔

۱۵: شيخ الإسلام أبو الوفاء ثناء الله الأمرتسري وجهوده في مقاومة القاديانية۔ چار قسطوں میں مجلہ صوت الامہ ۲۰۰۰ء، ۲۰۰۱ء میں شائع ہوا۔

۱۶: جهود شيخ الإسلام أبي الوفاء الأمرتسري في العالم العربي۔ تین قسطوں میں مجلہ صوت الامہ ۲۰۰۱ء میں شائع ہوا۔

۱۷: تعريف بكتاب الجيب المحمدي۔ (محمد یہ پاکٹ بک) چار قسطوں میں مجلہ صوت الامہ ۲۰۰۱ء میں شائع ہوا۔

۱۸: الإسلام الذي ندعو إليه۔ (نظرة إلى ميزات الإسلام)۔ چار قسطوں میں مجلہ صوت الامہ ۲۰۰۳ء میں شائع ہوا۔

۱۹: السيرة النبوية وأهميتها في الإسلام۔ دو قسطوں میں مجلہ صوت الامہ ۲۰۰۵ء میں شائع ہوا۔

۲۰: جهود مخلصه في مقاومة القاديانية۔ پانچ قسطوں میں مجلہ صوت الامہ ۱۹۸۹ء میں شائع ہوا۔

۲۱: صور من نشاطات المدارس الإسلامية في الهند۔ ۱۶ قسط، مجلہ الجامعہ ۱۹۹۳ء، ۱۹۹۵ء میں شائع ہوا۔

فارسی سے عربی میں:

۱: قرة العينين في تفضيل الشيخين۔ تالیف: شاہ ولی اللہ دہلوی۔ ناشر: مرکزی جمعیت اہل حدیث، ہند۔

۲: الاکسیر فی أصول التفسیر۔ تالیف: سید نواب صدیق حسن خان بھوپالی
کچھ مزید علمی منصوبے:

۱: رحمة للعالمین کے عربی ایڈیشن کے بعد ازہری صاحب نے اس کے اردو نسخے پر بھی نظر ڈالی اور اس کی تحقیق کر کے حافظ احمد شاکر (مالک مکتبہ سلفیہ، لاہور) کو یہ نسخہ بھیجا۔ وہ بھی اس کتاب کی علمی اشاعت کے خواہش مند تھے لیکن ابھی تک یہ محقق ایڈیشن منظر عام پر نہیں آ سکا ہے۔

۲: ازہری صاحب کی ایک بڑی خواہش یہ تھی کہ ایک نیا ترجمہ قرآن مع حواشی شائع کیا جائے، اس کے لیے مولانا عبدالوہاب حجازی کو متعین کیا گیا اور ترجمہ کا کام پورا بھی ہوا جس کی مراجعت اور تصحیح کا کام ازہری صاحب کی مگرانی میں پورا ہوا۔ تفسیری حواشی کے بارے میں میری معلومات نامکمل ہیں۔

۳: دارالدعوة دہلی کے پروگرام میں تفسیر سعدی کا اردو ترجمہ بھی تھا۔ میں نے اس کام کے لیے آپ سے عرض کیا کہ آپ اس کا ترجمہ الماکرا دیجیے، چنانچہ آپ نے یہ کام الماکرا کی شکل میں شروع کیا اور بعد میں کچھ لکھا بھی لیکن مشغولیت کی بنا پر اس کام کو مولانا ضیاء الحسن سے اپنی مگرانی میں کرایا جو تقریباً ایک تہائی تک پہنچا اور بعد میں اس کی تکمیل دہلی کے دارالدعوة کے ارکان مجلس علمی نے کی۔

۴: ازہری صاحب کے علمی منصوبوں میں دو منصوبوں کا علم مجھے اور ہے جو نامکمل رہے۔ جامعہ ازہری میں ایم اے کرنے کے بعد آپ نے پروگرام بنایا کہ بی ایچ ڈی کا مقالہ نواب صدیق حسن قنوجی بھوپالی (متوفی: ۱۳۰۷ھ) کے موضوع پر لکھیں گے اور اس کی پوری منصوبہ بندی آپ کے پاس لکھی شکل میں میں نے دیکھی تھی لیکن ہندوستان واپس آ جانے کے بعد بات آگے نہ بڑھ پائی۔

۹: اعضاء کی پیوند کاری: شرعی نقطہ نظر سے۔ بحث پیر کبار العلماء، سعودی عرب۔ ناشر: جامعہ سلفیہ، بنارس۔

اردو سے عربی میں تراجم:

۱: رحمة للعالمین۔ تالیف: علامہ سلیمان سلمان منصور پوری۔ مطبوع: الدار السلفیہ، بمبئی، دو حصے اور تیسرے حصے کا ترجمہ اپنے شاگرد سے کرایا اور اس کی مراجعت کی۔

۲: حركة الانطلاق الفكري وجهود الشاه ولي الله الدهلوي۔ مولانا محمد اسماعیل سلفی رضی اللہ عنہ کی تحریک آزادی فکر کا عربی ترجمہ۔

۳: الإسلام تشکیل جدید للحضارة۔ تالیف: مولانا محمد تقی الامینی۔ مطبوع: قاہرہ، مصر۔

۴: عصر الإلحاد: خلفية والتاريخية وبتدایة نهاية۔ تالیف: مولانا محمد تقی الامینی۔ مطبوع: قاہرہ، مصر۔

۵: النظام الإلهي للرقى والنحطاط۔ تالیف: مولانا محمد تقی الامینی۔ مطبوع: قاہرہ، مصر۔

۶: بین الإنسان الطبیعی والإنسان الصناعی۔ تالیف: مولانا محمد تقی الامینی۔ مطبوع: قاہرہ، مصر۔

۷: مسألة حياة النبي ﷺ في ضوء الأدلة الشرعية۔ تالیف: مولانا محمد اسماعیل سلفی، گوجران والا۔

۸: حجة الحديث الشريف۔ تالیف: مولانا محمد اسماعیل سلفی، گوجران والا۔

۹: زیارة القبور وحکمها۔ تالیف: مولانا محمد اسماعیل سلفی، گوجران والا۔

۱۰: النصرانية الحاضرة في ضوء التاريخ والبحث العلمي۔ تالیف: مولانا مصلح الدین اعظمی

۱۱: الشیوعية والإسلام في میزان العقل۔ تالیف: مولانا مصلح الدین اعظمی۔

بات طے پائی کہ اکاٹل لابن عدی کی تحقیق ہونی چاہیے۔ اس سلسلے میں ڈاکٹر محمود میرہ، استاد حدیث جامعہ اسلامیہ کا تعارف بھی رہا۔ لیکن مخطوطات کے نوٹوں کے علاوہ عملاً اس میں کوئی پیش رفت نہ ہو پائی اور اس دوران اس کا ایک ایڈیشن بھی بازار میں آ گیا۔ پھر فتح المغیث فی شرح ألفیۃ الحدیث للعراقی۔ تالیف: حافظ ستادوی کے مخطوطات اکٹھے کیے گئے اور اساتذہ کی مدد سے اس کام کی ابتدا ہوئی۔ لیکن اساتذہ اس سلسلے میں زیادہ مفید ثابت نہیں ہوئے تو آپ نے اپنی نگرانی میں جامعہ کے ایک فاضل اور وہیں کے مدرس مولانا حسین احمد سلفی سے یہ کام کرایا اور الحمد للہ یہ کتاب پانچ جلدوں میں شائع بھی ہوئی۔

عربی اور اردو میں مقالہ نویسی:

ازہری صاحب نے اردو اور عربی دونوں زبانوں میں بہت سارے مقالات لکھے جن میں سے اکثر جامعہ سلفیہ کے عربی اور اردو مجلات، نیز طلباء کی انجمن کے مجلہ المنار میں شائع ہوئے۔ اس کے علاوہ معارف اعظم گڑھ، ترجمان دہلی، اہل حدیث دہلی، افکار عالیہ منو، دعوت دہلی، برہان دہلی اور قومی مورچہ بنارس، روزنامہ سارا اور دوسرے دینی اداروں سے شائع ہونے والے مجلات میں شائع ہوئے۔ ہمارے سامنے ایک فہرست ہے جس کو عزیزانِ گرامی ڈاکٹر فوزان بن مقتدی حسن اور مولانا محفوظ الرحمن سلفی لائبریرین جامعہ سلفیہ نے تیار کیا ہے، جن میں ۱۹۶۹ء سے ۲۰۰۶ء تک ۳۰۴ عربی مقالوں کا ذکر ہے، اور ۱۹۶۳ء سے ۲۰۰۷ء تک شائع ہونے والے ۸۱/۱ اردو مقالات کا ذکر ہے۔ اسی فہرست کے مطابق ۴۸ عربی کتابوں پر مقدمہ لکھنے کا ذکر ہے، اور ۷۱ اردو کتابوں پر لکھے ہوئے مقدموں کا تذکرہ ہے اور ۳۱ انگریزی کتابوں پر اور ۴ ہندی کتابوں پر اور جامعہ سلفیہ سے باہر چھپنے والی ۲۲ کتابوں پر انھوں نے مقدمے لکھے، ۲۱ کانفرنسوں کے لیے مقالات لکھے جن میں سے ۵ کانفرنسوں میں مقالات بھیجے اور ان میں شرکت نہیں کی اور ۹ بڑی بڑی کانفرنسوں

۵: اسی طرح سے امام شافعی کی تفسیر کی ترتیب کا کام بھی آپ کے ذہن میں تھا اور اس لیے وہ امام شافعی اور ان کے شاگردوں کی کتابوں کی ورق گردانی بھی کرتے تھے۔ ریاض میں میں نے اس موضوع پر ایک جدید کتاب آپ کی خدمت میں پیش کی تو اس پر خوش ہوئے کہ چلو میں نے نہ سبھی کسی نے اس نیک کام کو انجام دیا۔

۶: معارف ابن تیمیہ اور ابن قیم کے تراجم کے سلسلے میں بھی وہ ہمارے پروگرام سے پوری طرح ہم آہنگ تھے بلکہ عملی طور پر اس کے لیے منصوبہ بندی اور مترجمین کے لیے ہدایات بھی آپ نے تحریر فرمائی تھیں، اور آپ کا ذہن پوری طرح تیار تھا کہ اس پروگرام پر محنت ہونی چاہیے۔ مجھے آپ کے اوراق میں یہ بات ملی کہ مستقبل میں آپ فتاویٰ ابن تیمیہ کے اردو میں اختصار کا منصوبہ بنائے ہوئے ہیں۔

۷: ایسے ہی مولانا ثناء اللہ امرتسری کی نصرانیت کے رد و ابطال کی خدمات پر ایک کتاب لکھ رہے ہیں، اور رحمۃ اللعالمین کا اردو میں ایک تحقیقی ایڈیشن تیار کر رہے ہیں جس کا تذکرہ اوپر ہوا۔ رہ گیا شیخ الاسلام ابن تیمیہ کے فتاویٰ کے اختصار کا مسئلہ تو میرے خیال سے منصوبہ اور عناوین کی قلم بندی سے آگے یہ کام نہ ہو سکا۔ اور مولانا ثناء اللہ امرتسری کی نصرانیت سے متعلق رد و ابطال پر تالیف کا مجھے کوئی علم نہیں کہ وہ کام کہاں تک پہنچا۔ اور رحمۃ اللعالمین کی اشاعت کا مسئلہ حافظ احمد شاکر (لاہور) کے پاس ہے اور میرے خیال میں وہ کتاب اچھے ڈھنگ سے ان شاء اللہ منظر عام پر آئے گی۔

ادارۃ الحجوث کی طرف سے تحقیقی کتب کی اشاعت:

ازہری صاحب کو بڑا شوق تھا کہ جامعہ سلفیہ سے حدیث کی اچھی کتابیں تحقیق کے بعد شائع ہوں، چنانچہ اس سلسلے میں جامعہ اسلامیہ، مدینہ منورہ میں پڑھنے والے ہم طلباء سے کافی مشورے ہوئے۔ یہ

کے انفراد میں سرگرم حصہ لیا۔

صفی الرحمن کے ہاتھ میں آئی۔ اور ۱۴۰۸ء کے ابتدائی مہینوں تک آپ محدث کے ایڈیٹر رہے۔ ان کے مرکز السنہ والیسیرہ مدینہ میں باحث کی حیثیت سے منتقل ہونے کے بعد مجلہ محدث کے ایڈیٹر مولانا عبدالوہاب حجازی کو بنایا گیا۔

صوبائی اور مرکزی جمعیت اہل حدیث کے پلیٹ فارم سے ضلعی اور مقامی جمعیت اہل حدیث سے میرے خیال میں ازہری صاحب کا تعلق صرف ان کے پروگراموں میں شرکت کرنے اور تقریر کرنے تک محدود رہا۔ لیکن صوبائی جمعیت اہل حدیث اتر پردیش کا دفتر شہر کے قلب دال منڈی میں تھا اور اس کے ناظم مولانا عبدالقادر انور بمتوی تھے جو اب تک اس کے ناظم ہیں لیکن اب بنارس سے یہ آفس الحمد للہ لکھنؤ منتقل ہو چکا ہے۔

صوبائی جمعیت کے پروگراموں کی ترتیب و تسبیق میں ناظم صاحب سے قربت کی وجہ سے اور بنارس میں اس کے آفس کی وجہ سے کافی رہا، اور مولانا انور صاحب ہمیشہ ڈاکٹر صاحب سے مشورہ لیتے نظر آئے۔ باقی مجالس میں بھی ان کی فعال شرکت ہوتی تھی۔ جامعہ سلفیہ کے دارالحدیث ہال میں ایک میننگ ہوئی جس میں مجھ کو شرکت کی دعوت ملی۔ اس جلسے میں مولانا صفی الرحمن صاحب مبارکپوری کے مدینہ جانے کے بعد صوبائی امیر کے انتخاب کا مسئلہ تھا۔ اثنائے گفتگو میں نے کچھ گزارشات کیں تو ازہری صاحب نے ہاتھ کے اشارہ سے مجھے چپ رہنے اور کارروائی کو آگے بڑھانے کی بات کہی اور اساتذہ مسکرا کر رہ گئے۔ میں نے ایک تجویز پیش کی کہ صوبائی جمعیت کا آفس لکھنؤ، کانپور اور الہ آباد جیسے یو پی کے اہم شہروں میں ہونا چاہیے۔ جامعہ سلفیہ و جامعہ رحمانیہ اور ضلعی جماعت اہل حدیث کی بنارس میں موجودگی کی وجہ سے یہاں صوبائی جمعیت کے آفس کا کوئی فعال کردار نہ ہوگا جب کہ مذکورہ شہروں میں سے کسی شہر میں اس کے آفس کے قیام سے وہاں جماعت متحرک ہو سکتی ہے۔ الحمد للہ، ایک لمبی مدت کے بعد اس وقت مشرقی یو پی کا آفس لکھنؤ

واضح رہے کہ یہ فہرست مقالات جامعہ سلفیہ کے مجلات وغیرہ سے مرتب کی گئی ہے۔ بعض ذاتی معلومات سے اس پر بھی اضافے کی گنجائش ہے، مثلاً: دارالدعوة، دہلی اور جامعہ ابی ہریرہ الاسلامیہ (دارالدعوة، لال گوپال گنج، الہ آباد) میں پڑھے جانے والے کم از کم چار مقالات ایسے ہیں جن کا ذکر اس فہرست میں نہیں آیا ہے۔

مولانا عبدالوہید ناظم جامعہ سلفیہ، مرکزی جمعیت اہل حدیث کے امیر منتخب ہو گئے تو جمعیت کے مسائل سے بھی ان کا گہرا تعلق ہو گیا۔ درمیانی عہد میں ۱۹۷۸ء سے پہلے ہی شیخ انیس الرحمن اعظمی شیخ الجامعہ کے دست راست بنے، ان کو بھی ازہری صاحب کی تائید حاصل تھی۔ آزاد صاحب کی وفات کے بعد مولانا صفی الرحمن مبارکپوری نے مجلہ محدث کی ذمہ داری قبول کی۔ ۱۹۷۲ء میں فراغت کے بعد ۱۹۷۳ء میں میرا تقرر جامعہ سلفیہ میں ہو گیا۔ میرے ذمہ پریس، مکتبہ اور مجلہ وغیرہ کی دیکھ بھال کی ذمہ داری تھی۔ اسی سال مولانا صفی الرحمن مبارکپوری تشریف لائے۔ اسی سال ناظم صاحب، یعنی مولانا عبدالوہید عبدالحق رحمۃ اللہ علیہ سے حج کے لیے تشریف لے گئے۔ مجھے جو ذمہ داری دی گئی وہ اوپر مذکور ہوئی۔ لکھنے پڑھنے کے اعتبار سے ازہری صاحب نے ناظم صاحب کے مشورے سے مجھے حکم دیا کہ میں مجلہ اہل حدیث اور دوسرے مجلات کی فائلوں سے مولانا ثناء اللہ امرتسری کی قادیانیت کے رد و ابطال کی کوششوں پر مواد فراہم کروں، چنانچہ میں نے بعض فائلیں اس مقصد کے لیے اپنے کمرے میں منگوا لیں۔ لیکن جب مولانا صفی الرحمن صاحب آ گئے تو اس منصوبے پر ان کو کام کرنے کے لیے کہا گیا، چنانچہ حاصل مطالعہ کے طور پر مولانا صفی الرحمن نے اس موضوع پر دو کتابیں شائع کی: ایک ”قادیانیت اپنے آئینے میں“ اور دوسری ”قادیانیت کے رد و ابطال میں مولانا امرتسری کی جدوجہد“۔

آزاد صاحب کی رحلت کے بعد ”محدث“ کی ذمہ داری مولانا

اگر اکٹھا کیا جائے تو بہت ساری مفید معلومات فراہم کی جاسکتی ہیں جس سے جماعت اور جامعہ کی تاریخ پر کام کرنے والے فائدہ اٹھا سکتے ہیں۔



بقیہ..... تفسیر سورہ یس

﴿قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحْبِبْكُمُ اللَّهُ﴾ [آل عمران: ۳۱]

”کہہ دے: اگر تم اللہ سے محبت کرتے ہو تو میری پیروی کرو، اللہ تم سے محبت کرے گا۔“

رسول دنیا میں تشریف لائے۔ انھوں نے لوگوں کو اپنا تعارف کرایا مگر ان کے پاس کوئی ظاہری عظمت نہ تھی، اس لیے لوگوں نے ان کی قدر و منزلت نہ پہچانی مگر قیامت کے دن ان کی عظمت ظاہر ہوگی۔ اللہ کے نزدیک ان کی عظمت و مرتبت کو وہ معلوم کریں گے اور خیال کریں گے کہ یہ رسول دنیا میں ایک اللہ کی عبادت کے معمولی کام کی دعوت دیتے تھے جس کا نفع ہمیں ہی حاصل ہوتا تھا، جب کہ وہ اس دعوت پر کوئی اجرت طلب نہیں کرتے تھے، تب انھیں سخت ندامت ہوگی کہ انھوں نے رسول سے رُوگردانی ہی نہیں کی بلکہ اس کا مذاق بھی اڑایا۔ اس کے درپے آزار ہوئے، اس کے استخفاف میں کوئی کسر نہیں چھوڑی۔ اپنی انھی حرکتوں کے نتیجے میں وہ کف افسوس ملیں گے۔

امام رازی رحمہ اللہ کی اس تمثیل سے ظاہر ہوتا ہے کہ حسرت اور ندامت کا یہ اظہار مگرین قیامت کے دن کریں گے جیسا کہ حافظ ابن کثیر رحمہ اللہ وغیرہ نے فرمایا ہے۔



میں ہے اور بنارس کے آفس سے زیادہ فعال، مفید اور موثر ہے۔
ازہری صاحب اور ڈاکٹر عبدالعلی الاعظمی ناظم صاحب کی مدت امارت میں مجلس عالمہ کے ممبر بنائے گئے۔ ناظم صاحب کے امیر جمعیت بننے کے بعد عملاً لکھنے پڑھنے اور جماعت کی تنظیم کے مسائل کی ذمہ داری جامعہ سلفیہ کے اساتذہ نے نبھائی جن میں ازہری صاحب نیز مولانا صفی الرحمن قابل ذکر ہیں۔

جماعت کے مختلف چھوٹے بڑے اجتماعات میں محترم ناظم صاحب کے خطبہ صدارت و امارت کی ترتیب و تسوید کا کام ڈاکٹر صاحب کرتے تھے اور ناظم صاحب سے پہلے اور بعد میں مشورہ کرتے۔ میرے اندازے کے مطابق ابتدائی چند سالوں کے علاوہ بعد میں ناظم صاحب کے نام سے چھپنے والی ساری تحریریں ازہری صاحب کے قلم سے نکلی ہیں۔

کئی اجتماعات میں مجھے بھی دہلی جانا ہوا جن میں سے ایک اجتماعی جمعیت شان اہل حدیث اور حرمت حرمین کانفرنس وغیرہ ہیں۔
دعوتی اور تعلیمی کانفرنسیں اور اجتماعات:

جماعت کے پلیٹ فارم سے معیاری بڑے جلسوں کے انعقاد کا کام جامعہ سلفیہ کے اہم کارناموں میں سے ایک ہے جس سے جامعہ کے مسلک اور تعارف کی اشاعت کا کام بہت خوب ہوا اور اندر اور باہر کے ہر طرح کے اداروں اور افراد سے جامعہ اور جماعت اور افراد جماعت کے تعلقات استوار ہوئے اور اس سے فی الجملہ تعلیم و دعوت اور مسلک کی اشاعت کا کام آگے بڑھا۔ ان سبھی اجتماعات کے انتظام میں اور اس کی مناسبت سے مختلف اشتہارات، پمفلٹ اور رسائل اور بعض جماعتی تعارف کے قیام خود ازہری صاحب نے کیے، اور کئی کام اساتذہ کے اشتراک سے ہوئے۔ ترقی کلمات اور سپاس ناموں کو اگر اکٹھا کیا جائے تو یہ خود ایک اچھی کتاب بن جائے گی۔

ایسے ہی جامعہ کے تعارف اور مکتبہ سے متعلق پمفلٹ وغیرہ کو

بابائے تبلیغ مولانا محمد عبداللہ گورداس پوری رحمہ اللہ

مولانا محمد رمضان یوسف سلفی، فیصل آباد

آباد فیصل آباد کے بلال پارک (کونکے والی گراؤنڈ) کے مشرقی کونے پر مولانا بشیر صدیقی کے گھر کے قریب ہوا تھا۔ میں سٹیج کے قریب بیٹھا ہوا تھا کہ مولانا عبداللہ صاحب مائیک پر آئے۔ میانہ قد، متناسب جسم، سفید داڑھی، نظر کے چشے کے پیچھے ذہانت کی نماز چمکتی آنکھیں، سر پر کتلے کے اوپر سفید طرے دار پگڑی، سفید شلوار اور قمیص اوپر سے واسکت زیب تن، پاؤں میں کھسے۔ انھوں نے اپنی کڑک دار آواز میں السلام علیکم کہا۔ خطبہ مسنونہ پڑھ کر انھوں نے علم اور عالم دین کی عظمت بیان کرتے ہوئے مولانا بشیر صدیقی مرحوم کو خراج تحسین پیش کیا اور ان کی دینی خدمات کو سراہا، پھر گویا ہوئے کہ لوگو! اپنے بچوں کو دین پڑھاؤ! اسی میں تمھاری نجات ہے۔ اثنائے گفتگو میں انھوں نے اپنی دینی تعلیم کے متعلق بتایا کہ وہ نویں کلاس میں پڑھتے تھے کہ مولانا ثناء اللہ امرتسری رحمہ اللہ اور سید عطاء اللہ شاہ بخاری رحمہ اللہ کی تقاریر سے متاثر ہو کر دینی تعلیم کی طرف آئے اور آج اللہ نے یہ مقام دیا ہے۔ مولانا عبداللہ صاحب کا یہ وعظ کوئی گھنٹہ بھر جاری رہا۔ لوگ از حد متاثر ہوئے اور انھوں نے بھی دوران تقریر اپنی شریانی گفتار سے سامعین کو خوب محظوظ کیا۔ یہ پہلا موقع تھا کہ میں نے ان کا وعظ سنا۔ مجھے شروع دن سے ہی تاریخ سے دلچسپی رہی ہے اور مولانا عبداللہ صاحب کی تقریروں میں میرے ذوق کا بہت سامود موجود تھا۔ اس کے بعد میں نے اپنے ذوق کی تسکین کے لیے ان کی بہت سی تقریریں سیں۔

۳ مارچ ۱۹۹۹ء کو جماعت کے عظیم نغمہ گو شاعر اور مصنف مولانا عبدالرحمان عاجز مالیر کوٹلوی نے فیصل آباد میں وفات پائی۔ ان سے میرے قریبی دوستانہ مراسم تھے۔ ان کی وفات پر میں نے ایک مضمون لکھا جو ”الاعتصام“ لاہور کی دواشاعتوں میں شائع ہوا۔ مولانا

بابائے تبلیغ حضرت مولانا محمد عبداللہ گورداس پوری رحمہ اللہ برصغیر پاک و ہند کے نام و راہل حدیث عالم دین تھے۔ انھوں نے دعوت و تبلیغ کے میدان میں اپنی خطیبانہ صلاحیتوں، بلند آہنگ خطابت اور حکیمانہ اسلوب و عطف سے لوگوں کو توحید و سنت کا عامل بنایا اور انھیں ”صراط مستقیم“ دکھا کر نیک نام ہوئے۔ اللہ تعالیٰ نے مولانا محمد عبداللہ صاحب کو علم و عمل کا حظ وافر عطا کیا اور بے پناہ اوصاف و کمالات سے نوازا تھا۔ آپ جماعت اہل حدیث کے لیے عظیم سرمایہ تھے۔ گذشتہ صدی کی جماعتی تاریخ انھیں نہ صرف یہ کہ از برحق بلکہ بہت سے واقعات کے آپ یعنی شاہد تھے۔ جب زبان کو حرکت دیتے تو اکابر کے واقعات بیان کرتے چلے جاتے۔ شیخ الاسلام فاتح قادیان حضرت مولانا ثناء اللہ امرتسری رحمہ اللہ کے تربیت یافتہ اور ان سے والہانہ عقیدت رکھتے تھے اور ان سے متعلق نادر معلومات اور واقعات بھی فراہم کرتے۔ بلاشبہ ہمارے یہ بزرگ معلومات کا بحر ذخار اور ہماری جماعتی تاریخ کا چلتا پھرتا انسائیکلو پیڈیا تھے۔ بڑے ہی شگفتہ مزاج، لطیفہ گو، مرنج اور باخبر و بہار طبیعت کے مالک تھے۔ عبوسیت و بیہوشی سے کوسوں دور رہتے۔ ان کی بذلہ سخی اور خوش طبعی کے قصے زبان زد عام ہیں۔

نہایت بااخلاق، بلند کردار، نیک طبیعت، شریف النفس، خوش گفتار، مہمان نواز اور منکسر المزاج عالم دین تھے۔ وہ میرے بہت ہی پیارے اور محترم بزرگ دوست تھے۔ ان سے عقیدت و محبت کا ناٹھ ربلغ صدی تک قائم رہا۔ میں نے پہلی بار انھیں ۱۹۸۸ء کے ماہ ستمبر کے وسط میں دیکھا تھا۔ وہ مولانا بشیر احمد صدیقی رحمہ اللہ کی تعزیت کے سلسلے میں منعقدہ کانفرنس میں تشریف لائے تھے۔ یہ تعزیتی جلسہ سخن

ان دنوں مولانا عبداللہ صاحب نے مجھے فون کیا۔ میں نے ان کو اس سفر نامے کے متعلق بتایا تو وہ بے چین ہو گئے اور فرمانے لگے کہ میں اپنے نواسے کو آپ کے پاس بھیج رہا ہوں، اس کو یہ سفر نامہ دے دیں، میری دوپہر اچھی گزرے گی۔ کیوں کہ وہ شیخ الاسلام کے ارادت مند تھے اور ان کی تحریریں بہ صد شوق پڑھتے تھے۔

وہ کھلے ظرف اور اعلیٰ اخلاق کے انسان تھے۔ باوجود تفضیلی اختلاف کے اکابرین جماعت کا بڑا احترام کرتے۔ ۱۹۵۰ء کی دہائی میں ایک بار جماعت غرباء اہل حدیث کے امام مولانا حافظ عبدالستار محدث دہلوی رحمۃ اللہ علیہ اپنے ارادت مندوں سے ملنے بورے والا تشریف لائے۔ مولانا عبداللہ صاحب کو ان کی آمد کا علم ہوا تو وہ بے نفس نفیس امام صاحب کی خدمت میں پہنچے اور اصرار کر کے ان کو اپنی مسجد میں لے آئے اور کئی دن تک انھیں نہایت عزت اور احترام سے اپنے ہاں رکھا۔ مرحوم کے صاحب زادے محترم ڈاکٹر محمد سلیمان اظہر (المعروف) ڈاکٹر بہاء الدین مختلند نے راقم کو بتایا کہ ان دنوں مجھے امام عبدالستار رحمۃ اللہ علیہ کی خدمت کا موقع ملا تھا، بلاشبہ وہ اسلاف کی یادگار تھے۔ میرے دوستانہ مراسم ان سے بھی تھے، ان کے بیٹے ڈاکٹر بہاء الدین سے بھی ہیں اور ان کے پوتے سہیل اظہر سے بھی۔

اب آئیے ان کے حالات و واقعات کی طرف۔ یہ وہ معلومات ہیں جو ہمیں یا تو مولانا عبداللہ صاحب سے بالمشافہ ملاقاتوں سے حاصل ہوئی ہیں۔ اور کچھ باتیں ہم نے اپنے مرشد عالی قدر مولانا محمد اسحاق بھی مختلند کی ”بزم ارجنداں“ سے مستعار لی ہیں۔

مولانا عبداللہ صاحب ۱۹۱۶ء میں ضلع گورداس پور (بھارت) کے ایک مقام ”ڈراگج“ میں پیدا ہوئے۔ والد کا اسم گرامی حکیم امام الدین تھا جو علمائے کرام اور واعظین عظام کی عزت و توقیر میں اس نواح میں خاص شہرت رکھتے تھے۔ نیک اور صالح تھے۔ ان کا یہ بچہ کچھ بڑا ہوا تو انھوں نے اسے سرکاری سکول میں داخل کرا دیا جہاں بچے نے مدلل کا امتحان امتیازی نمبروں کے ساتھ پاس کیا۔ بعد ازاں خالصہ ہائی اسکول بھاگووال میں داخل کرا دیا گیا۔ مولانا عبداللہ

عبداللہ صاحب نے وہ مضمون پڑھا اور متاثر ہوئے۔ ۶ اگست ۱۹۹۹ء کو مولانا صاحب مرکزی جامع مسجد اہل حدیث، امین پور بازار، فیصل آباد میں انعقاد پذیر سالانہ سیرت النبی صلی اللہ علیہ وسلم کانفرنس میں تشریف لائے۔ میں ان دنوں دینی کتابوں کی ایک دکان میں ملازم تھا۔ مولانا تقریر کر کے رات ایک بجے مسجد سے پیچھے آئے تو مکتبہ میں تشریف لائے۔ حال احوال کے بعد مجھے پوچھنے لگے: کا! تیراناں کی اے؟ میں نے بتایا: محمد رمضان یوسف سلفی۔ کہنے لگے: ایک بار پھر بتاؤ۔ میں نے دوبارہ اپنا نام بتایا تو فرمانے لگے: مولانا عبدالرحمان عاجز پر الاعتصام میں مضمون تم نے لکھا تھا؟ میں نے ادب سے عرض کیا: جی ہاں، میں نے لکھا تھا۔ یہ سن کر مولانا عبداللہ صاحب خوش ہوئے اور کہنے لگے: بہت خوب..... انھوں نے میرے سر پر محبت سے ہاتھ پھیرا اور تھکی دی اور بہت اچھے الفاظ میں میری حوصلہ افزائی کی اور فرمانے لگے: مولانا عاجز مرحوم پر میں بھی کچھ لکھنے کا ارادہ رکھتا تھا لیکن تمھارا مضمون اتنا اچھا تھا کہ میں نے نہ لکھنے کا فیصلہ کیا کہ میں اس سے اچھا نہیں لکھ سکوں گا۔ یہ مولانا صاحب کی راقم پر شفقت اور میرے بارے حسن ظن تھا۔ اس ملاقات کے بعد ان سے میرے گہرے دوستانہ مراسم قائم ہو گئے۔ وہ فیصل آباد تشریف لاتے تو ٹیلی فون سے اپنی آمد کی اطلاع دیتے اور مکتبہ رحمانیہ پر تشریف لا کر ملاقات کا شرف بھی بخشتے۔ نومبر ۲۰۰۱ء میں وہ فیصل آباد تشریف لائے۔ کلیہ دارالقرآن والحدیث جناح کالونی میں تشریف بخاری کے موقع پر رات کو ان کی تقریر تھی۔ میں بھی سامعین میں تھا۔ مولانا دوران تقریر تاریخی واقعات سنارہے تھے کہ کہنے لگے: رمضان سلفی یہاں ہے؟ میں نے ہاتھ بلند کر کے اپنی موجودگی کو ظاہر کیا تو مولانا فرمانے لگے: سلفی! سٹیج پر آ کر بیٹھو۔ یہ سلفیوں کا اسٹیج ہے۔

میں دوبار بورے والا ان کے ہاں گیا۔ وہ بڑی محبت سے پیش آئے اور بڑی مہمان نوازی کی۔ چند سال پہلے ہمارے دوست مولانا سعید احمد چنیوٹی نے شیخ الاسلام مولانا ثناء اللہ امرتسری رحمۃ اللہ علیہ کا ”سفر نامہ حجاز“ ان کے اخبار اہل حدیث امرتسر سے مرتب کر کے شائع کیا۔

صاحب کے لاڈلے شاگرد تھے اور انھیں ہمارے گھر کا فرد ہی سمجھا جاتا تھا۔ مدرسہ میں دوسرے طلباء سے ان کو ذہانت و فطانت اور علمی استعداد کے باعث امتیازی حیثیت حاصل تھی اور یہ اپنی ہنس مکھ طبیعت سے رونق لگائے رکھتے تھے۔

مولانا محمد عبداللہ آخر میں حضرت مولانا محمد ابراہیم میرا سیکلونی رحمۃ اللہ علیہ کی خدمت عالیہ میں حاضر ہوئے اور ان کے دورہ تفسیر میں شامل ہونے کی سعادت حاصل کی۔ تحصیل علم کے بعد وہ دعوت و تبلیغ کے میدان میں نکلے اور جو علم انھوں نے حاصل کیا تھا اسے لوگوں تک پہنچانا اپنے اوپر فرض کر لیا۔ ۱۹۳۷ء میں انھوں نے ولن مل دھارپوال سے اپنی خطابت کا آغاز کیا اور ۱۹۴۷ء تک دس سال آپ ولن مل دھارپوال کی مسجد کے امام و خطیب رہے۔

۱۴ اگست ۲۰۰۲ء کو میں بورے والا مولانا عبداللہ صاحب کی خدمت میں ان کے صاحب زادے حافظ لقمان سلفی مرحوم کی تعزیت کے لیے حاضر ہوا۔ نماز ظہر پڑھ کر ان کی خدمت میں سلام عرض کیا۔ خیر و عافیت کے تبادلے کے بعد وہ پرانے واقعات سنانے لگے۔ ان کی بہت بڑی خوبی تھی کہ انھیں سیکنگزوں و واقعات من و عن یاد تھے اور ۶۰، ۷۰ سال کا عرصہ گزرنے کے باوجود وہ واقعات ان کے ذہن پر نقش تھے۔ بابا جی اپنے استاد گرامی مولانا عطاء اللہ مرحوم کا تذکرہ کرتے ہوئے بتانے لگے کہ ایک بار استاد محترم ولن مل دھارپوال تشریف لائے۔ جمعہ کا دن تھا میں نے ان کی خدمت میں گزارش کی کہ وہ ارزاہ کرم جمعہ کا خطبہ ارشاد فرمائیں، چنانچہ استاد جی نے خطبہ جمعہ ارشاد فرمایا۔ انھوں نے اٹھارہویں پارے کا ابتدائی رکوڑ پڑھا جس کی ابتدا ﴿قَدْ افلح المومنون﴾ سے ہوتی ہے۔ ان آیات کی تفسیر انھوں نے بڑے عام فہم انداز میں بیان کی جسے سن کر لوگ از حد متاثر ہوئے۔ وہ سردیوں کے دن تھے اور استاد جی نے کھیس اوڑھ رکھا تھا، ان کی سادگی اور شخصیت میں بڑا رعب تھا۔

مولانا محمد عبداللہ صاحب ۱۹۳۷ء سے ۱۹۴۷ء تک ولن مل دھارپوال کی مسجد میں فریضہ خطابت ادا کرتے رہے۔ اگست ۱۹۴۷ء میں مشرقی

صاحب نویں جماعت کے طالب علم تھے کہ ان کے علاقے میں ایک بہت بڑا تبلیغی جلسہ ہوا۔ وہ اس میں شریک ہوئے اور انھوں نے شیخ الاسلام مولانا ثناء اللہ امرتسری اور سید عطاء اللہ شاہ بخاری رحمۃ اللہ علیہ کی تقریریں سنیں۔ وہ اس قدر متاثر ہوئے کہ سکول کی تعلیم چھوڑ کر دینی تعلیم کی طرف راغب ہو گئے۔ انھیں بنالہ میں قائم مدرسہ دارالسلام میں داخل کرا دیا گیا۔ یہ مدرسہ وہاں کی انجمن خادم المسلمین کے زیر انتظام تھا اور اس میں حضرت مولانا عطاء اللہ شہید رحمۃ اللہ علیہ، جو کہ اس علاقے کے جید عالم دین تھے، فریضہ تدریس ادا کرتے تھے۔ ان نیک اور متقی عالم دین کو اگست ۱۹۴۷ء میں سکھوں نے شہید کر دیا تھا۔ یہ بزرگ عالم دین، تفسیر، حدیث، منطق، صرف نحو اور دیگر اسلامی علوم میں کامل درک رکھتے تھے۔ ان سے کئی طلباء نے اکتساب علم کیا اور پھر وہ نامور ہونے کے ساتھ نیک نام بھی ہوئے۔

مولانا عطاء اللہ شہید رحمۃ اللہ علیہ کے شاگردوں میں مولانا عبدالعزیز سعیدی، مولانا اسماعیل ذبح، مولانا عبدالعظیم انصاری، حافظ عبدالحق صدیقی اور مولانا حکیم عبدالرحیم اشرف جیسے علماء کے نام ملتے ہیں۔ ہمارے ممدوح حضرت مولانا محمد عبداللہ صاحب بھی اسی یگانہ روزگار عالم دین کے نہایت لائق اور جہتے شاگرد تھے۔ انھوں نے درس نظامی کی مکمل تعلیم مولانا عطاء اللہ شہید سے حاصل کی۔ ذہن طبائع طالب علم تھے۔ ذہن رسا پایا تھا، جو پڑھتے ازبر ہو جاتا۔ نیک طینت استاد کو اپنے اس شاگرد پر ناز تھا اور وہ اسے اپنے گھر کا ایک فرد سمجھتے تھے۔ مولانا عطاء اللہ شہید کے صاحب زادے حافظ محمد سلیمان صاحب ایم ایڈ میرے نہایت پیارے بزرگ دوست تھے۔ وہ میرے قریبی محلہ میں ہی اقامت پذیر تھے، ان سے اکثر ملاقات رہتی۔ وہ تصنیف و تالیف کا بڑا اچھا ذوق رکھتے تھے۔ عرصہ دراز تک محکمہ تعلیم میں آفیسر رہے۔ انھوں نے ۲۹ اگست ۲۰۰۸ء کو فیصل آباد میں وفات پائی۔ انھوں نے تین کتابیں: درود و سلام، توحید پر ایمان، شرک سے بیزاری پر ایک کتاب اور سیرت النبی صلی اللہ علیہ وسلم تصنیف کی۔ ان کا بیان ہے کہ مولانا عبداللہ صاحب میرے والد مولانا عطاء اللہ

والا کی جامع مسجد اہل حدیث میں جو پہلا خطبہ جمعہ ارشاد فرمایا اس میں سورۃ العصر کی تفسیر بیان کی جسے سامعین نے بہت پسند کیا۔ ان دنوں یہ مسجد بہت چھوٹی تھی، مولانا محمد عبداللہ صاحب کی کوششوں سے اب بہت وسیع ہو گئی ہے اور اسے چند سال پہلے از سر نو خوب صورت انداز میں تعمیر کیا گیا ہے۔

مولانا محمد عبداللہ صاحب بلند آہنگ خطیب تھے۔ ان کے وعظ کی اثر آفرینی سے ہزاروں لوگ راہ راست پر آ چکے ہیں۔ وہ عام فہم انداز میں بڑی پیاری گفتگو کرتے اور علم و حکمت کے موتی بکھیرتے چلے جاتے۔ عالم پیری میں بھی ان کی خطابت کی بڑی دھوم تھی۔ لوگ ان کا وعظ سننے دو در دو سے دیوانہ وار چلے آتے۔

قرآنی خدمات:

اللہ تعالیٰ نے مولانا محمد عبداللہ صاحب کو علم و عمل کے ساتھ تنفقہ فی الدین اور قرآن مجیدی سے بھی خوب نوازا تھا۔ آپ نے نماز فجر کے بعد چار بار قرآن مجید کی مکمل تفسیر بیان کی۔ آپ صبح کے درس قرآن کے لیے باقاعدہ تیاری کر کے آتے تھے۔ مولانا محمد عبداللہ صاحب کا بیان ہے کہ بندہ نومبر ۱۹۳۹ء کو رائے ونڈ سے بورے والا آ گیا۔ زاوہر ایک کتاب (تفسیر ابن کثیر، طبع مصر کی جلد اول) تھی۔ ان دنوں بورے والا میں صرف جنگی نمائیک چھوٹی سی کچی مسجد تھی۔ بجلی وغیرہ بھی یہاں نہیں تھی۔ دیسی سروس کے تیل کے دیے کی روشنی میں بعد نماز فجر قرآن پاک کا درس شروع کیا گیا۔ بلاناغہ درس کے باوجود اس سال میں تفسیر قرآن مجید کی تکمیل ہوئی۔ اللہ تعالیٰ کے اس احسان کے شکر کیے پر حاضرین کی دعوت کی گئی۔ اور دودھ، چائے اور مٹھائی سے تواضع کی گئی۔ الحمد للہ

دوسری بار ۱۹۵۹ء میں درس قرآن کا آغاز کیا گیا۔ اب کتابوں کی فراہمی بھی کچھ آسان ہو گئی تھی۔ مالی طور پر اللہ تعالیٰ نے قرآن کی برکت سے خوش حالی عطا کر دی۔ تفسیر خازن، تفسیر کبیر، تفسیر ابن جریر، فتح القدیر، جلالین، جامع البیان اور دیگر مکاتب فکر کے علماء کے تراجم بھی مہیا ہو گئے تھے۔ اب تفسیر ابن کثیر اور دیگر تفاسیر و تراجم کی معاونت سے بارہ سال میں ۱۹۷۱ء میں دوسری بار درس قرآن میں

پنجاب کے سکھوں نے مسلمانوں کو قتل و غارت کا نشانہ بنایا تو وہ اپنے خاندان کے ہم راہ براستہ ڈیرہ بابا ناک پاکستان میں داخل ہوئے۔ مختلف شہروں سے ہوتے ہوئے رائے ونڈ آئے یہاں ان کے برادر نسبی قیام پذیر تھے۔ مولانا محمد اسحاق بھٹی ”بزم ارجمند“ میں لکھتے ہیں:

”مولانا کا قافلہ پچاس ساٹھ افراد پر مشتمل تھا۔ ایک بہت بڑی حویلی ان کے برادر نسبی کے قبضے میں تھی۔ مولانا عبداللہ اور ان کے ساتھیوں نے اسی حویلی میں پڑاؤ کیا۔ اس وقت عید الاضحیٰ میں چار دن باقی تھے۔ مولانا نے چالیس روپے میں قربانی کے لیے گائے خریدی۔ رائے ونڈ میں اس وقت ایک ہی مسجد تھی جس کی رجسٹری حاجی محمد عاشق کے نام تھی اور وہ اہل حدیث مسلک سے تعلق رکھتے تھے۔ مولانا عید کی نماز پڑھنے مسجد میں گئے تو ایک کونے میں جا کر بیٹھ گئے۔ حاجی محمد عاشق کو کسی نے کہہ دیا کہ یہ عالم دین ہیں۔ حاجی صاحب ان کے پاس آئے اور عید پڑھانے اور خطبہ ارشاد فرمانے کی درخواست کی، چنانچہ انھوں نے نماز عید پڑھائی اور خطبہ دیا۔ خطبے کا موضوع ”حضرت ابراہیم علیہ السلام کا واقعہ ہجرت اور ان کا جذبہ قربانی“ تھا۔ سامعین میں اکثریت مشرقی پنجاب سے آنے والے لوگوں کی تھی اور ترک وطن کے زخم ابھی تازہ تھے۔ تقریر کے الفاظ و انداز کی اثر پذیری سے ہر آنکھ پر غم تھی اور ہر دل رُپ رہا تھا۔ نماز عید کے بعد مولانا اپنی رہائش گاہ پر تشریف لائے اور گائے کی قربانی میں مصروف ہو گئے۔ تھوڑی دیر بعد دروازے پر دستک ہوئی۔ دروازہ کھولا تو دیکھا کہ حاجی محمد عاشق ریڑھی لیے کھڑے ہیں جس پر ایک بوری آٹے کی اور ایک بوری چاولوں کی ہے، کہا: یہ حقیر سی خدمت قبول فرمائیے۔ ساتھ ہی پانچ سو روپے نقد عنایت کیے۔ یہ بہت بڑی مدد تھی جو اس وقت انھوں نے فرمائی اور لٹے پٹے قافلے کو سہارا دیا۔“ (بزم ارجمند، ص: ۶۰۸)

مولانا محمد عبداللہ صاحب کچھ عرصہ رائے ونڈ میں قیام پذیر رہے اور کچھ عرصہ جامع مسجد فرید یہ اہل حدیث قصور میں خطابت کے فرائض سرانجام دیے۔ ۱۹۳۹ء میں آپ جماعت اہل حدیث بورے والا کے اصرار پر بورے والا تشریف لے آئے۔ انھوں نے بورے

قرآن پاک کو مکمل کیا۔

تیسری بار ۱۹۷۲ء میں ابتدا سے درس قرآن کا سلسلہ شروع کیا گیا جو تبلیغی پروگراموں میں مصروفیت کے باوجود ۱۹۸۵ء میں تکمیل کو پہنچا۔ چوتھی بار ۱۹۸۵ء میں ترتیب سے درس قرآن کا آغاز ہوا۔ اب مولانا محمد عبداللہ صاحب کی بیٹائی کم ہو چکی تھی، انھوں نے آنکھوں کا آپریشن کروایا اور نظر کا چشمہ لگا کر درس قرآن ارشاد فرماتے رہے اور ۱۹۹۷ء میں درس قرآن میں مکمل قرآن مجید کا درس ختم کیا۔

مولانا محمد عبداللہ صاحب عالم بیری میں فطری کم زوری، بڑھاپے، قہامت اور دیگر کچھ عوارض کے باوجود عزم جواں رکھتے تھے۔ قرآن کریم سے محبت ان کے رگ و پے میں سرایت کیے ہوئے تھی۔ انھوں نے پانچویں بار ترتیب سے درس قرآن کا سلسلہ شروع کیا جو آخر عمر تک جاری رہا ان کا یہ درس قرآن اب نماز فجر کے بعد کی بجائے نماز عصر کے بعد ہوتا تھا۔ بلاشبہ یہ بہت بڑی خدمت قرآن ہے جو مولانا عبداللہ صاحب نے انجام دی ہے۔ تقسیم ملک سے پہلے کے سات سال اور ایک سال رائے وٹھڑ ضلع قصور کے درس قرآن کو بھی شامل کیا جائے تو یہ مدت ۷۲ سال بنتی ہے اور خادم قرآن کی حیثیت سے یہ بہت بڑی خدمت قرآن ہے۔ اللہ تعالیٰ قبول فرمائے۔ آمین

مولانا محمد عبداللہ صاحب کو تحریروں و نگارش سے بھی خاص شغف تھا۔ انھوں نے کوئی کتاب تو مرتب نہیں کی البتہ ان کے علمائے اہل حدیث کے بارے مضامین جماعتی رسائل میں اشاعت پذیر ہو کر ہمارے مطالعے میں آتے رہے۔ وہ خوب صورتی سے اپنے مافی الضمیر کا اظہار کرتے اور پیارے اسلوب میں اکابرین جماعت کا تذکرہ کرتے تھے۔ چند سال پہلے انھوں نے شیخ الاسلام، فاتح قادیان، مولانا ثناء اللہ امرتسری رحمہ اللہ کے بارے حفت روزہ اہل حدیث لاہور میں متعدد مضامین لکھے تھے۔ اور ان میں حضرت شیخ الاسلام کی زندگی کے بعض گوشوں کو اجاگر کیا تھا۔ اگر کوئی شخص مولانا عبداللہ صاحب کے تمام مضامین کو یکجا کر کے شائع کر دے تو اس سے جماعتی تاریخ کے بہت سے واقعات محفوظ ہو جائیں گے۔

مولانا محمد عبداللہ صاحب نے سیاست میں تو زیادہ حصہ نہیں لیا البتہ مذہبی تحریکوں میں سرگرم عمل رہے۔ فتنہ مرزائیت کے خلاف انھوں نے قیام پاکستان سے پہلے بھی خوب کام کیا اور قیام پاکستان کے بعد بھی وہ قادیانیوں کے خلاف پیش پیش رہے۔ اس راہ میں انھیں مصائب و آلام سے بھی دو چار ہونا پڑا اور قید و بند کی صعوبتیں بھی برداشت کرنا پڑیں۔ وہ ہر موقع پر ثابت قدم رہے، اللہ تعالیٰ نے ان کی مدد فرمائی اور انھوں نے قادیانی نبوت کے جھوٹے دعوے دار مرزا غلام احمد قادیانی کا پول کھولا۔ مولانا عبداللہ صاحب نے ۱۹۳۵ء میں، جب وہ مولانا عطاء اللہ شہید رحمہ اللہ کے ہاں زیر تعلیم تھے، قادیانیت کے خلاف پہلا خطبہ جمعہ ارشاد فرمایا تھا۔ پون صدی کا عرصہ گزرنے کے بعد بھی مولانا محمد عبداللہ سال میں ایک بار اس خطبے کی تجدید کرتے تھے۔ مولانا محمد عبداللہ صاحب پہلی بار ۱۹۳۹ء میں جیل گئے تھے۔ انھوں نے بنالہ سے چھ میل دور دیال گڑھ کے قریبی گاؤں ”ہر سیاں“ میں مرزائیوں کے خلاف تقریر کی تھی۔ اس پاداش میں انھیں گرفتار کر لیا گیا اور ایک ہفتے بعد ان کی ضمانت ہوئی۔ ۱۹۵۳ء کی تحریک ختم نبوت میں بھی مولانا محمد عبداللہ صاحب سرگرم عمل رہے اور انھیں کراچی جیل میں ایک ماہ گزارنا پڑا۔ ۱۹۵۵ء میں انھوں نے خانیوال میں تقریر کی اور ختم نبوت کے مسئلے کو اجاگر کیا، اس ضمن میں قادیانی مذہب بھی زیر بحث لائے۔ اس جرم میں انھیں جیل بھیج دیا گیا اور ایک ماہ دس دن بعد ضمانت ہوئی۔ مولانا محمد عبداللہ صاحب اس دور کے واقعات بیان کرتے ہوئے لکھتے ہیں:

”بنالہ اور امرتسر قریب قریب ہونے کی وجہ سے اکثر فاتح قادیان کی زیارت اور ان سے ملاقات ہوتی رہی اور ان کے بیانات اور مناظرات دیکھنے اور سننے کا موقع ملا۔ تقریباً زندگی کا گیارہ سالہ بہترین دور اُن کی رفاقت اور قرب میں بسر کرنے کا موقع ملا، الحمد للہ علی ذالک۔

برصغیر پاک و ہند کی تقسیم سے پہلے دس سالہ دور خطابت و حید و سنت اصلاح معاشرہ اور سیرت مصطفیٰ ﷺ کی تبلیغ اور رد قادیانیت

جسم بھی گندا ہے، اس لیے میں جمعہ نہیں پڑھا سکتا۔ اس نے کہا: مولوی صاحب! گزارش قبول فرمائیں، میں کپڑے بھی نئے بھیجتا ہوں اور پانی بھی غسل کرنے کے لیے اور آپ کے لیے ناشتہ وغیرہ بھی بھیجتا ہوں، آپ میری گزارش قبول کریں اور خطبہ جمعہ ارشاد فرمائیں۔ کلرک مجھے آہستہ آہستہ کہہ رہا تھا کہ صاحب کی بات مان جائیں۔ میں نے کہا: آپ مجبور کرتے ہیں تو آپ کے کہنے پر خطبہ جمعہ دے دیتا ہوں۔ میں ابھی وہاں ہی بیٹھا تھا، ایک قیدی اپنے سر پر پانی کا ٹین رکھ کر لا رہا تھا اور صابن وضو کا تیل بھی ساتھ تھا۔ اس کے بعد ایک قیدی کپڑوں کا نیا جوڑا اور اس کے ساتھ ۳۷۶ ملل کی گکڑی، کرنا، بنیان، ملٹانی لاج، جرابیں وغیرہ لے کر آ گیا۔ پھر اس کے بعد ایک اور قیدی آ گیا اور اس کے ہاتھ میں ایک بڑی ٹرے تھی جس میں دو پراٹھے، تین انڈے، دہی، مکھن اور چائے تھی۔ کہنے لگا کہ یہ آپ کا ناشتہ ہے۔ میں نے کلرک سے کہا کہ دیکھو جب میں جیل میں داخل ہونے لگا تو آپ کے پولیس والوں نے میری مکمل تلاشی لی اور پان بھی نکال لیا لیکن وہ میرے سینے سے قرآن نہ نکال سکے، اور یہ سب قرآن کی برکت سے ہے۔

میں نے غسل کیا اور نئے کپڑے پہنے، پھر ناشتہ کیا تو جمعہ کی اذان ہو گئی۔ میری عمر اُس وقت تقریباً چالیس سال تھی۔ جیل کے تمام قیدی اور افسران بڑی تعداد سے جمعہ کی نماز پڑھنے کے لیے آئے۔ میں نے حضرت مولانا سید عطاء اللہ شاہ بخاری رحمۃ اللہ علیہ سے سنا تھا کہ سورہ یوسف جیل میں پڑھنے کا مزا آتا ہے۔ میں نے خطبہ جمعہ میں ﴿رب السجن احب الی مصادی عنونی الیہ﴾ کی تشریح کی۔ اللہ تعالیٰ نے اس قدر توفیق بخشی کہ پونے دو گھنٹے خطبہ جمعہ دیا اور اتنا مؤثر ثابت ہوا کہ قیدی نعرے مار رہے تھے اور سورہ یوسف کا ترجمہ اور تفسیر سن کر رو رہے تھے۔ جیل کی فضا نعرہ بکیرے سے گونج رہی تھی۔ اب جیل کے افسران پریشان تھے کہ قیدی کہیں بغاوت نہ کر دیں لیکن اللہ تعالیٰ نے عزت عطا کر دی (اور یہ سب کچھ قرآن کی برکت سے ہے)۔ جب نماز جمعہ المبارک ادا کی تو میرے پیچھے ملتان کے دو

میں بسر کرنے کا موقع ملا۔ اس دوران کئی مرزائیوں سے مناظرے بھی ہوئے۔ برصغیر پاک و ہند کی تقسیم کے بعد ۱۹۴۷ء کی تحریک ختم نبوت میں بھی حصہ لینے کا موقع ملا۔ پورے والا ضلع ملتان (حال ضلع بہاڑی) سے ختم نبوت کے پروانوں کا جو پہلا قافلہ کراچی روانہ ہوا اُس میں یہ حیثیت قائد قافلہ جانے کا موقع ملا۔ کراچی جیل میں ایک ماہ تک قیام پذیر ہو کر اللہ تعالیٰ نے سنت انبیاء کی اتباع کا موقع فراہم کیا۔

پھر اس کے بعد ۱۹۹۵ء میں روڈ دیا نیت کے سلسلے میں خانیوال ضلع ملتان (اب خانیوال خود ایک ضلع ہے) میں ایک تقریر کی وجہ سے ملتان جیل میں جانا پڑا۔ جب مجھے خانیوال کی پولیس گرفتار کر کے اور ہتھکڑی لگا کر ملتان لے کر گئی تو ایک سب انسپکٹر اور دو کانسیبل ساتھ تھے، پھر وہ مجھے جیل کے دفتر میں لے گئے۔ یہاں سے انھوں نے مجھے کسی پارک میں بھیجتا تھا۔ میں وہاں کلرک کے پاس کھڑا ہو گیا اور وہ اپنے رجسٹر کھول کر دیکھنے لگا اور اسی دوران اس کے میز پر پڑے ٹیلیفون کی گھنٹی بجی، اس نے فون اٹھایا اور فون پر کسی سے بات کرنے لگا۔ بات کرتے کرتے کہنے لگا کہ مولوی صاحب آپ کے لیے فون آیا ہے، فون پکڑیں اور بات سنیں۔ میں نے جب ٹیلیفون کان سے لگایا تو وہ سپرنٹنڈنٹ جیل کا فون تھا۔ اس نے کہا: مولوی صاحب! السلام علیکم۔ میں نے جواب میں علیکم السلام کہا۔ کہنے لگا: میں سپرنٹنڈنٹ جیل بول رہا ہوں۔ میں نے کہا: حکم کریں۔ کہنے لگا: حکم نہیں گزارش ہے کہ ہمارے خطیب صاحب جو جیل میں خطبہ جمعہ دینے آیا کرتے تھے ان کی آج درخواست آ گئی ہے کہ وہ بیمار ہیں، اس لیے جمعہ کی خطابت کا انتظام کر لیں۔

اس دن چونکہ جمعہ تھا اور سپرنٹنڈنٹ صاحب نے مجھے اپنے دفتر میں بیٹھے ہوئے نشے کی کھڑکی میں سے دیکھ لیا تھا، اس لیے مجھے ایک عالم دین سمجھ کر ٹیلیفون کیا۔ دفتر میں کلرک کے پاس میں ابھی پہنچا تھا۔ کہنے لگا: مولوی صاحب آج آپ خطبہ جمعہ ارشاد فرمادیں۔ میں نے ان سے انکار کیا اور کہا کہ جون کا مہینہ گرم ترین مہینا ہے۔ میں کئی دن حوالات میں رہا ہوں۔ میرے کپڑے بھی پسینے سے خراب ہیں اور

آخر کار حضرت مولانا سید محمد داود غزنوی رحمۃ اللہ علیہ نے میاں محمود علی صاحب قصوری رحمۃ اللہ علیہ کو کہہ کر میری لاہور ہائیکورٹ سے ضمانت کروا دی۔ اسی طرح پوری زندگی اسی انداز سے گزری ہے۔ یہ ایک مختصر سا تعارف ہے۔

کبھی فرصت ہو تو سن لینا
بھری پڑی ہے داستان میری

تحریک ختم نبوت سے میرا 80 سال پرانا تعلق ہے اور ہمارا یہ خاندانی سرمایہ ہے جس کی وجہ سے میرے عزیزم بیٹے ڈاکٹر محمد سلیمان اظہر، جن کا قلمی نام ڈاکٹر بہاء الدین سلفی ہے، نے تحریک ختم نبوت کی آٹھ جلدیں لکھ کر انڈیا، برطانیہ اور مکتبہ قدوسیہ لاہور سے شائع کروا کر پورے پاکستان میں پھیلا دی ہیں، اپنے قیمتی وقت میں سے کچھ وقت نکال کر ان پر بھی نظر ڈال لیں شاید فائدہ ہو جائے، شکریہ۔“
(ختم نبوت نمبر، ماہنامہ ضیاء حدیث لاہور بہ نام ”قندیل“، اپریل، مئی ۲۰۰۹ء) (یاد رہے کہ تحریک ختم نبوت کی اب پندرہ جلدیں منظر عام پر آچکی ہیں۔ الحمد للہ)

کسی دور میں نصرت ٹرانسپورٹ کمپنی کی بسیں لاہور سے فیصل آباد چلتی تھیں۔ فیصل آباد میں اس کمپنی کا اڈا کارخانہ بازار کے باہر ہوا کرتا تھا اور یہ بس کمپنی مرزا نیوں کی تھی۔ ایک بار مولانا محمد عبداللہ صاحب لاہور سے نصرت ٹرانسپورٹ کی بس کے ذریعے لائل پور آئے۔ رات کو انھوں نے دورانِ تقریر تذکرہ کیا کہ میں لاہور سے نصرت بس پر بیٹھ کر ساڑھے تین گھنٹے میں لائل پور پہنچا ہوں۔ قادیانیوں نے اس بات پر ان کے خلاف مقدمہ دائر کر دیا۔ مولانا عبداللہ صاحب پیشی پر عدالت میں حاضر ہوئے اور اپنا بیان دیا۔ عدالتی کارروائی کے بعد انھوں نے کہا کہ آئندہ پیشی پر میں یہ بھی بتاؤں گا کہ نصرت بس کمپنی پر بیٹھ کر مجھے کتنا لطف آیا اور سفر کتنا آرام دہ رہا۔ ان کی یہ بات بھی مرزا نیوں کو چھہ گئی۔ اب ان کو کسی نے مشورہ دیا کہ اس مولوی سے جان چھڑا لو، ورنہ یہ آئندہ تمھیں عدالت میں بڑا رسوا کرے گا، لہذا مرزا نیوں نے اپنا مقدمہ واپس لے لیا۔

نوجوان رئیس زادے بھی نماز پڑھ کر فارغ ہوئے تھے اور وہ کسی کے قتل کے جرم میں قید تھے اور انھوں نے اپنا کھانا گھر سے منظور کروایا ہوا تھا۔ وہ بڑے احترام سے ملے اور پوچھا مولانا! کہاں سے آئے ہیں؟ اور کس سلسلے میں جیل میں آ گئے؟

میں نے کہا کہ میں پورے والا کی مرکزی جامع مسجد اہل حدیث کا خطیب ہوں اور خیالوں میں ختم نبوت کے موضوع پر ایک تقریر کی جس میں کھل کر مرزائیت کی تردید کی ہے۔ وہاں کا تھانے دار مرزائی تھا اور رپورٹر بھی مرزائی تھا۔ انھوں نے رات ہی کو میرے وارنٹ گرفتاری جاری کروا کر مجھے گرفتار کروالیا۔ اگلے دن انتظامیہ جلسہ نے ضمانت کی درخواست دی لیکن اس وقت پتا چلا کہ ملتان کا سیشن جج بھی مرزائی ہے۔ اور اس نے میری ضمانت کی درخواست مسترد کر دی جس کی وجہ سے پولیس مجھے آج ہی جیل لائی ہے اور یہ میری اور آپ کی ملاقات کا سبب بنا ہے۔

وہ دونوں نوجوان حضرت مولانا محمد علی جالندھری رحمۃ اللہ علیہ کے مقتدی تھے۔ وہ کہنے لگے: مولوی صاحب! آپ کھانا ہمارے ساتھ کھایا کریں، ہمارا کھانا گھر سے آتا ہے۔ میں نے انکار کیا لیکن ان کا اصرار غالب آ گیا، میں نے ان کی دعوت قبول کر لی۔ ان میں سے ایک پھر کہنے لگا کہ مولوی صاحب! آپ تو پان بھی کھاتے معلوم ہوتے ہیں؟ میں نے جواب دیا کہ ہاں، پان کھاتا ہوں لیکن جب پولیس والوں نے تلاشی لیتے وقت میرا پان نکال لیا تو میں نے اپنے نفس سے کہا تھا کہ دیکھو یہاں کتنی پابندی ہے، اب پان مت مانگنا۔ کہنے لگے ان سے مانگیں کیوں؟ ہمارے دونوں بھائیوں کے سولہ پان روزانہ گھر سے آتے ہیں، اب آج سے آٹھ پان آپ کے بھی آیا کریں گے۔ میں ایک ماہ اور تین دن ملتان ڈسٹرکٹ جیل میں رہا اور ان نوجوانوں کا صبح کا ناشتہ، دوپہر کو کھانا، بعد نماز عصر چائے، رات کا کھانا آتا اور بہت پر کُلف کھانا ہوتا۔

جیل میں میرے ساتھ ملاقات کرنے جو بھی آتا میں کہتا کہ ابھی دو چار ماہ میری ضمانت نہ کروانا کیونکہ یہاں بہت آرام ہے۔ لیکن

جیب میں ڈال گئے۔ یہ سستے زمانے کی بات ہے۔ اس واقعہ سے مولانا محمد عبداللہ صاحب کی تبلیغی ساعی میں خلوص ظاہر ہے۔

لاچ، طبع و حرص سے کوسوں دور رہ کر انھوں نے خدمت دین کا فریضہ ادا کیا اور اپنی عزت اور علماء کی عظمت و وقار کو ہمیشہ قائم و دائم رکھا۔ اصل میں مولانا محمد عبداللہ صاحب نے جن لائق اساتذہ کرام اور عالی قدر بزرگان دین کے زیر سایہ یہ رہ کر تعلیم و تربیت کی منزلیں طے کیں، یہ اسی کا اثر ہے۔ مولانا محمد عبداللہ صاحب شیخ الاسلام مولانا ثناء اللہ امرتسری رحمۃ اللہ علیہ کے خاص ارادت مند اور شاگردوں میں شمار ہوتے تھے۔ مولانا بیان کیا کرتے تھے کہ مولانا امرتسری مجھ پر بڑی شفقت فرمایا کرتے تھے۔ اور بسا اوقات تبلیغی پروگراموں میں بھی ساتھ لے جاتے۔ بڑے سخی اور فیاض تھے۔ ہمیشہ دوسروں کا خیال رکھتے۔ ایک بار ان کے ساتھ شور کوٹ جانے کا اتفاق ہوا۔ ریلوے اسٹیشن شہر سے تین چار میل ہٹ کر ہے۔ لوگ شیخ الاسلام کے استقبال کے لیے دور دور سے آئے ہوئے تھے۔ ان میں علاقے کے ہندو اور سکھ بھی بڑی تعداد میں تھے۔ ہزاروں کا مجمع تھا۔ جب ہم کینٹ اسٹیشن سے شہر کو جانے لگے تو شہر کا ایک سکھ رئیس مجمع سے نکل کر آگے آیا اور مولانا امرتسری کی خدمت میں آداب بجالا کر اپنی عقیدت کا اظہار کیا اور ساتھ ہی لوگوں کو مخاطب کر کے کہنے لگا: یہ مسلمانوں کا ”درشنی“ مولوی ہے۔ رات کو مولانا امرتسری مرحوم نے شور کوٹ میں انعقاد پذیر جلسے میں تقریر کی مسلمان تو متاثر ہوئے ہی لیکن غیر مسلم بھی بڑے متاثر ہوئے۔

بلاشبہ مولانا محمد عبداللہ صاحب پرانے دور کی یادگار تھے۔ انھوں نے نیک لوگوں کا ساتھ پایا۔ وہ جس دور میں پلے بڑھے اور جس ماحول میں تعلیم و تربیت کی منزلیں طے کیں اسے سنہری دور سے تعبیر کیا جاسکتا ہے۔ اس دور میں مختلف تحریکیں اور جماعتیں میدان کارزار میں سرگرم عمل تھیں۔ ہندو، سکھ، عیسائی اور مسلمان اپنے اپنے مذہب کی اشاعت میں لگے ہوئے تھے۔ اور اس سلسلے میں وہ ایک دوسرے سے مناظرے اور مباحثے بھی کرتے تھے اور دوسری طرف مل کر انگریز سے آزادی کے لیے کام بھی کر رہے تھے۔

۱۹۷۴ء کی تحریک ختم نبوت میں بھی بھرپور کردار ادا کیا اور بورے والا کی مذہبی قیادت میں ان کا کام اور نام نمایاں تھا۔ ۱۹۷۷ء کی تحریک نظام مصطفیٰ ﷺ میں بھی مولانا محمد عبداللہ صاحب کی خدمات قابل قدر ہیں۔ جس طرح ان کی عمر طویل تھی اسی طرح ان کی خدمات کا دائرہ بھی وسیع تر تھا۔ مولانا محمد عبداللہ صاحب بڑے وضع دار اور پُر وقار عالم دین تھے۔ ہمیشہ اپنی عزت و وقار کا خیال رکھتے۔ ایک بار انھوں نے قصور کی جامع مسجد فریدیہ اہل حدیث میں خطبہ جمعہ ارشاد فرمایا۔ رات کو ان کا قیام بھی قصور میں ہی تھا۔ مشہور مغنیہ نور جہاں کا تعلق بھی قصور سے ہے۔ ان دنوں نور جہاں قصور میں تھی، اس کو مولانا محمد عبداللہ صاحب کی قصور آمد کا چٹا چٹا تو اُس نے اپنا خادم بھیجا کہ بابا جی صبح ناشتہ ان کے ہاں کریں۔ مولانا محمد عبداللہ صاحب نے انکار کر دیا۔ بعض لوگ کہنے لگے آپ اس کی دعوت قبول کر لیتے، اس میں حرج ہی کیا تھا۔ لیکن مولانا محمد عبداللہ صاحب فرمانے لگے: میں نہیں جاؤں گا۔ اور مولانا محمد عبداللہ صاحب نور جہاں کے لاکھ اصرار پر اس کے ہاں ناشتہ کرنے نہیں گئے اور ایک عالم دین ہونے کی حیثیت سے اپنے مقام و مرتبے کو بلند رکھا۔

مولانا محمد عبداللہ صاحب کا امتحان لینے کے لیے بسا اوقات انھیں مختلف طریقوں سے آزمایا گیا۔ مولانا بتایا کرتے کہ ایک بار منڈی بہاء الدین سے خط آیا کہ فلاں تاریخ کو آپ تشریف لائیں اور اپنے خطاب سے سامعین کو مستفید فرمائیں۔ خط پڑھ کر میں منڈی بہاء الدین گیا رات کو تقریر کی اور واپس آ گیا، انھوں نے واپسی پر پوچھا تک نہیں۔ تھوڑے دن گزرے، ان کی طرف سے پھر خط آیا کہ تشریف لائیں اور تقریر کریں۔ مولانا بیان کرتے ہیں کہ خط پڑھ کر میں نے خود سے کہا: مولوی! یہ تیری آزمائش ہے، کہیں پھسل نہ جانا۔ وہ آزمانا چاہتے ہیں کہ کیا مولوی کراہیہ کے بغیر بھی آسکتے ہیں، چنانچہ میں وقت مقررہ پر منڈی بہاء الدین پہنچا اور تقریر کی۔ جن لوگوں نے مجھے بلایا تھا ان کا صابن کا کارخانہ تھا۔ وہ صبح اپنی گاڑی میں مجھے ہتی چوک لاہور چھوڑ گئے اور جاتے ہوئے ایک پٹی صابن کی اور گیارہ سو روپے میری واسٹ کی

بعد سو جاتے ہیں، نماز ظہر میں ہی مسجد میں آئیں گے۔ بابا جی میرا یہ جواب سن کر برجستہ کہنے لگے: یہ سارے اصحاب کہف ہی ہیں جو سوئے ہوئے ہیں۔ ان کی اس برجستہ گوئی نے بڑا لطف دیا۔

اپریل ۲۰۰۳ء میں مولانا محمد عبداللہ صاحب فیصل آباد تشریف لائے اور مسجد کوثر اہل حدیث افغان آباد میں خطبہ جمعہ ارشاد فرمایا۔ نماز جمعہ کے بعد راقم اور علی ارشد چودھری نے ان کو ساتھ لیا اور مختلف احباب سے ملاقاتیں کرائیں۔ نماز عصر ہم نے محمدی مسجد اہل حدیث ٹھار کالونی میں ادا کی۔ راقم نے عرض کیا: بابا جی قریب ہی میرا غریب خانہ ہے، تشریف لائیں، نوازش ہوگی۔ انھوں نے بلا تامل میری گزارش مان لی اور میرے گھر تشریف لے آئے۔ انھوں نے خیر و بھلائی کی دعا بھی فرمائی۔ کھانا تیار تھا، ان کو پیش کیا۔ کھانا تناول فرما کر محبت سے کہنے لگے: سلفی! تمھاری بیوی کوئی ”رابعہ بصری“ معلوم ہوتی ہے۔ دیکھیں کتنی جلدی اتنا اچھا کھانا تیار کر کے ہماری ضیافت کی ہے۔ بلاشبہ مولانا صاحب باوجود افرارے لوٹ انسان تھے۔ زندگی بھر مولانا محمد عبداللہ صاحب کی صحت بہت اچھی رہی۔ کھانا کم کھاتے، تازہ سبزیاں ان کی مرغوب غذا تھی۔ چائے کے شوقین تھے اور پان بھی چباتے تھے۔ عصر حاضر کے واعظین کی طرح خمرے بالکل نہیں کرتے تھے۔ اپنی مسجد کے خطیب و امام بھی تھے۔

۱۹۵۷ء میں مولانا محمد عبداللہ صاحب نے مرکزی جامع مسجد اہل حدیث بورے والا میں ”مدرسہ محمدیہ“ کی بنیاد رکھی۔ بطل حریت حضرت مولانا سید محمد داود غزنوی رحمۃ اللہ علیہ نے اس کا افتتاح فرمایا تھا۔ مولانا محمد عبداللہ صاحب اس مدرسہ میں عرصہ دراز تک طلبہ اور طالبات کو ترمیم القرآن اور ناظرہ قرآن پڑھاتے رہے۔ شعبہ حفظ القرآن کے لیے بھی استاد تھا۔ اس مدرسہ سے حافظ عبدالرشید الحدیث کوٹ اڈو (وفات ۱۹ جنوری ۲۰۰۹ء)، قاری محمد رمضان سینئر مدرس جامعہ سلفیہ فیصل آباد، پروفیسر عبدالرحمان لدھیانوی اور حافظ محمد لقمان سلفی (وفات ۱۰ جون ۲۰۰۲ء) جیسے نام و رُعا نے تعلیم حاصل کی۔

مولانا محمد عبداللہ صاحب سے متعلق نگارشات ان کی عمر کی طرح طویل ہو گئی ہیں۔ اب ان کی اولاد کے بارے چند الفاظ پڑھ لیجیے۔ اللہ

مولانا محمد عبداللہ صاحب نے ان حالات کا بغور جائزہ لیا اور پھر ان کا علاقہ بنالہ بھی قادیانی تفتے کی آماجگاہ بنا ہوا تھا۔ ان حالات میں مولانا عبداللہ صاحب نے اسلام کی نشر و اشاعت کے لیے اہل حدیث اسٹیج سے کام کرنا شروع کیا۔ قادیانی مذہب کے خلاف انھوں نے تقریر و تحریر سے کام کیا اور دیگر مذاہب باطلہ کے خلاف بھی انھوں نے زبان و بیان سے جہاد کیا۔ تقسیم ملک سے پہلے آپ آل انڈیا اہل حدیث کانفرنس سے منسلک رہے جس کے ناظم اعلیٰ مولانا ثناء اللہ امرتسری رحمۃ اللہ علیہ تھے۔ قیام پاکستان کے بعد جب ۲۲ جولائی ۱۹۴۸ء کو مرکزی جمعیت اہل حدیث پاکستان کا قیام عمل میں آیا تو آپ اس سے منسلک ہو گئے اور تاحیات مرکزی جمعیت اہل حدیث کے ساتھ ہی رہے۔ شیخ الاسلام مولانا ثناء اللہ امرتسری، مولانا محمد ابراہیم میر سیالکوٹی، مولانا سید محمد داود غزنوی اور مولانا محمد اسماعیل سلفی ان پر بہت اعتماد کیا کرتے تھے اور ان اکابرین جماعت کے ساتھ مل کر مولانا محمد عبداللہ صاحب نے جماعت کی تعمیر و ترقی کے لیے دن رات کام کیا۔

مولانا محمد عبداللہ گورداس پوری دوستوں کے دوست اور یاروں کے یار تھے۔ جن حضرات کے ساتھ ان کا ذرا سا بھی تعلق رہا انھیں یاد رکھتے۔ اپنے اساتذہ کرام کا ذکر خیر عقیدت سے کرتے، چھوٹوں پر شفقت فرماتے۔ فیصل آباد تشریف لاتے تو ان کی کوشش ہوتی کہ دوستوں سے ضرور ملاقات کی جائے۔ ان کی خواہش پر کئی بار ہم ان کے استاد زادے حافظ سلیمان الیم ایڈ مرحوم کو ان کے گھر سن آجادیہ جاکر ملے۔ اس موقع پر ہمارے مرحوم دوست علی ارشد چودھری اپنی گاڑی میں ہمارے ہم راہ تھے۔ مولانا محمد عبداللہ صاحب بذلہ سنج اور باخ و بہار طبیعت کے انسان تھے۔ وہ اپنی گفتگو اور شیرینی گفتار سے خوب محظوظ کرتے۔ ایک بار فیصل آباد تشریف لائے اور مجھے ٹیلی فون کیا۔ حال احوال پوچھ کر کہنے لگے: ارشد مرشد کہاں ہیں؟ میں نے عرض کیا: اس وقت تو وہ گھر پر سو رہے ہوں گے، نماز ظہر کے بعد ہی شہر آئیں گے۔ پھر پوچھنے لگے: حکیم عبدالستار کے بیٹے حافظ حبیب الرحمان کہاں ہوں گے؟ میں نے بتایا کہ حافظ صاحب نماز فجر کے

عشرے قبل لکھے گئے تھے۔

بڑا ہنس کھتے قابل آدمی
بڑا رونقی زندہ دل آدمی
محمد عبداللہ نام نامی پورا
میں ہاتے ناں، کہناں ہناں بابا پورا
بڑا خوش مزاج اے بڑا خوش کلام
طبع وچ حاضر جوانی بڑی اے
طبیعت وی کوئی جلی نہ سڑی اے
اے مجھے تے حالی وی چھا جاندا اے
روا جاندا اے، ہسا جاندا اے
دعا ہے خدا ہو رہمت و دما دے
لمی عمر تے تندرتی عطاوے

شاعر اہل حدیث جناب علیم ناصری مرحوم نے مولانا محمد عبداللہ گورداس پوری کے بارے میں ایک نظم ان کی زندگی میں لکھی تھی جو قریباً ایک عشرہ قبل مفت روزہ الاعتصام لاہور میں شائع ہوئی تھی، موقع کی مناسبت سے اسے بھی نذر قارئین کیا جاتا ہے۔ جناب علیم ناصری فرماتے ہیں:

نام ہے لب پر مرے اک مرد حق آگاہ کا
یار خیر اندیش، مولانا عبد اللہ کا
وہ مرے مسلک، مرے نطق و نوا کا ہم صغیر
ہم خیال و ہم زبان و دل رُبا و دل پذیر
ہم نوائے ہمنوا یاں، ہم نشین ہم دماں
دوست دار دوستداراں، خیر خواہ ہم رہاں
نرم خو و گرم جو، شائستہ خو، شائستہ رو
حق پرستوں کا مصاحب، اہل باطل کا عدو
خوش کلام و خوش خرام و خوش بیان و خوش زبان
پاک پوش و پاک نوش و پاک چشم و پاک جان

تعالیٰ نے ان کو چار بیٹوں اور چھ بیٹیوں سے نوازا، بیٹوں کے نام یہ ہیں:
۱: ڈاکٹر محمد سلیمان اظہر: دینی و دنیوی تعلیم سے آراستہ ہیں۔ لکھنے پڑھنے کا ذوق اچھا ہے۔ ۱۹۷۰ء کے عشرے میں جامعہ سلفیہ میں انگریزی کے استاد رہے۔ جامعہ اسلامیہ بہاول پور اور بعض دوسرے سرکاری کالجوں میں پروفیسر رہے۔ ۱۹۸۷ء سے برطانیہ میں مقیم ہیں۔ تحریک ختم نبوت اور تاریخ اہل حدیث ان کی شاہکار تصانیف ہیں جو پاک و ہند سے شائع ہو کر اہل علم سے داد و تحسین حاصل کر چکی ہیں۔ ڈاکٹر صاحب کے تفصیلی حالات میں ان کی تحریک ختم نبوت کی جلد نمبر ۹ سے شروع میں تفصیل سے لکھے ہیں۔

۲: حافظ محمد لقمان غففر سلفی: جید عالم دین تھے۔ جامعہ سلفیہ فیصل آباد اور جامعہ اسلامیہ مدینہ منورہ سے اکتساب علم کیا۔ ۱۷، ۱۸ سال میاں چنوں کی جامع مسجد اہل حدیث میں خطیب رہے۔ ۱۰/۱۱ جون ۲۰۰۲ء کو انھوں نے میاں چنوں میں ہی وفات پائی۔ بڑے خلیق، ملتسار اور خوش طبع عالم دین تھے۔ ان کے تفصیلی حالات جاننے کے لیے راقم کا مضمون مفت روزہ اہل حدیث لاہور کے ۱۴/۱۱ اپریل ۲۰۰۳ء کے شمارے میں ملاحظہ فرمائیے۔

۳: ریاض قدیر: پورے والا میں رہتے ہیں اور اپنا کاروبار کرتے ہیں۔ نیک اور صالح انسان ہیں۔

۴: زبیر احمد: مستند عالم دین ہیں۔ پورے والا کے ایک سرکاری سکول میں پڑھاتے ہیں اور مسجد میں خطیب بھی ہیں۔

بابائے تبلیغ مولانا عبداللہ صاحب سے متعلق یادوں اور ملاقاتوں کے یہ چند ناقابل فراموش نقوش ہیں جو میں نے قارئین کے رُو بہ رو پیش کیے ہیں۔ مجھ سے کہیں زیادہ بابا جی سے متعلق واقعات ان لوگوں کے دل و دماغ میں محفوظ ہوں گے جن کو راقم سے زیادہ مولانا کی محفل میں حاضر ہونے کا شرف حاصل ہوا۔ تاہم میرے دل کا تقاضا اور روح کی پکار تھی کہ بابا جی سے متعلق یادوں کو کاغذ کے سینے پر ثبت کیا جائے۔ اب بابا جی کے بارے میں جماعت اہل حدیث کے عظیم شاعر شیخ سعید الفت مرحوم کے اشعار ملاحظہ فرمائیے جو کئی

خطبہ صدارت ارشاد فرمایا جو ان کے مخصوص طرز فکر کا آئینہ دار تھا۔ اسی روز دن کے وقت ان کا قیام فیصل آباد میں تھا اور انھوں نے فون کے ذریعے راقم کی خیریت دریافت کی تھی اور اپنی صحت کے بارے بتایا تھا۔ اس کے بعد بھی ان سے گاؤ گاؤ رابطہ رہا۔

منی کے ابتدائی دنوں میں برادر محمد سہیل اظہر چودھری نے بابا جی کی بیماری کے متعلق بتایا اور کچھ تشویش کا اظہار کیا۔ ان کا علاج جاری تھا کہ ۷۰ منی کو دو پہر ایک بج کر چالیس منٹ پر نہایت افسردہ لہجے میں سہیل صاحب نے اپنے پیارے بابا جی کی موت کی اطلاع دی۔ جسے سن کر نہایت صدمہ ہوا۔ تھوڑی دیر بعد صفت روزہ الاعتصام لاہور کے دفتر سے مولانا محمد سلیم چنیوٹی نے بھی یہی خبر سنائی۔

مولانا محمد عبداللہ صاحب کی شدید خواہش تھی کہ وہ بورے والا میں ہی فوت ہوں اور اسی شہر میں انھیں دفن کیا جائے جہاں وہ ۶۳ سال سے مرکزی جامع مسجد اہل حدیث میں خطابت و امامت کا فریضہ ادا کر رہے تھے۔ مولانا محمد عبداللہ صاحب کی وفات کی خبر منٹوں میں پورے ملک اور بیرون ملک پہنچ گئی۔ اور لوگ جنازہ میں شرکت کے لیے بورے والا پہنچنا شروع ہو گئے۔ ۸ منی کو صبح پونے گیارہ بجے مولانا ارشاد الحق اثری صاحب کی اقتدا میں نماز جنازہ ادا کی گئی۔ اس میں ہزاروں علماء اور عوام بلا تفریق مسلک شریک ہوئے اور بورے والا میں ہی تدفین عمل میں آئی۔ بورے والا کی تاریخ میں مولانا محمد عبداللہ صاحب کا جنازہ مثالی تھا۔ ان کی وفات کے سوگ میں انجمن تاجران نے مارکیٹیں اور بازار بند رکھے جب کہ سرکاری و نیم سرکاری دفاتر اور سکول و کالج بھی بند رہے۔ اس علاقے کے ایم پی اے خالد محمود بھٹی نے سیکورٹی اور دیگر انتظامات میں بھرپور تعاون کیا۔ دیگر یہ کہ مقامی جماعت نے بھی آنے والوں کے لیے ٹھنڈے پانی اور کھانے کا خاطر خواہ انتظام کر رکھا تھا۔ بلاشبہ مولانا محمد عبداللہ صاحب اپنے دور کے رفیع المرتبت عالم دین تھے۔ جو اپنے پیچھے بہت سی خوشگوار یادیں چھوڑ گئے۔

اللہ تعالیٰ ان کی حسنت کو قبول فرما کر جنت الفردوس میں ان کے درجات بلند فرمائے۔ آمین۔

عالمِ نکتہ شناس و فاضلِ رمز آشنا اک ادیبِ علم پرور، اک خطیبِ خوش نوا محفلوں میں زعفرانی رنگ بھر دیتا ہے وہ خشک جانوں کو بھی لالہ زار کر دیتا ہے غم زدوں کی دور کر دیتا ہے وہ افسردگی فصل گل بنتی ہے اس کو دیکھ کر پشیمردی اس کی تقریریں شگفتہ، بزم آرا، دل نشیں چٹکوں میں بھی سبق آموز، معنی آفرین منبر و محراب میں روحانیت کی آ بشار بزم یاراں میں شگوفوں کی بہار اندر بہار چھوٹی ہے بورے والا سے جو اس کی پھل جھڑی بنتی ہے لاہور کے وہ گل کدوں کی پکھڑی آج بھی با نکا ہے میرا سال خوردہ و دستار شاہ بالائے میجا کا بھی ہے امید وار اس کا فرزند گرامی دانش و نیش مآب ملک عرفان کا سلیمان صاحب کلک و کتاب میرے بھائی کی ہوسب اولاد یا رب شادمان ان پر ہر سار جنتیں اے مالک کون و مکان دین اور دنیا رہے اس کی متین و تابدار وہ رہے اپنے عزائم میں ہمیشہ کامگار

مولانا محمد عبداللہ صاحب کی زندگی دعوت و تبلیغ سے عبارت تھی اور انھوں نے اس مشن میں عمر گزار دی۔ ایک عرصے سے وہ شوگر اور دل کے عارضے میں مبتلا تھے لیکن عوارض سے زیادہ بڑھاپا ان پر غالب تھا، کم زوری، نقاہت اور بڑھاپے کے باوجود وہ تبلیغ پر وگراموں میں شوق و عزم سے شریک ہوتے اور اپنی خطابت کی تمام تر رعنائیوں سے سامعین کو محظوظ کرتے۔ ۱۶ اور ۱۷ مارچ کو ماموں کا بچن میں آل پاکستان اہل حدیث کانفرنس منعقد ہوئی۔ اس کی صدارت مولانا محمد عبداللہ صاحب نے فرمائی اور سترہ مارچ کی رات انھوں نے اپنا

یادگارِ اسلاف مولانا محمد عبداللہ گورداس پوری رحمہ اللہ

قاری محمد حسن سلفی (نبہ سلطان پور، وہاڑی)

کی یاد میں مغموم وافرودہ باتیں کرتے کرتے ہم بورے والہ پہنچے۔ جنازے کا وقت قریب تھا۔ کالج گراؤنڈ میں ہر طرف علماء، شیوخ الحدیث، خطباء اور طلباء، سیاسی و سماجی حضرات کلمہ استرجاع پڑھتے ہوئے نظر آرہے تھے۔ آج کالج گراؤنڈ علماء و صلحاء سے بھرا ہوا تھا۔ مائیک پر ضلعی امیر حافظ محمد ادریس ضیاء لوگوں کو صبر جمیل کی تلقین کرتے ہوئے بابا جی کے محامد و محاسن بیان کر رہے تھے۔ نماز جنازہ سے پہلے مختلف علمائے کرام نے اپنے خیالات کا اظہار کرتے ہوئے حضرت بابا جی کی خدمات اسلامیہ پر روشنی ڈالی اور ان کو زبردست الفاظ میں خراج تحسین پیش کیا۔ حضرت بابا جی اکثر کہا کرتے تھے کہ جو میرے اکابر تھے وہ بھی چلے گئے جو ہم عصر تھے وہ بھی چلے گئے اور میں اسٹیج پر جب دائیں بائیں نظر دوڑاتا ہوں تو کوئی نظر نہیں آتا۔

آج سب ان کی روحانی اولاد کی طرح کھڑے تھے اور وہ تمام مکاتب فکر کے ممدوح تھے۔ دیوبندی، بریلوی علماء بھی کثرت سے یہاں جمع تھے۔ انجمن تاجران نے گیارہ بجے مکمل شہر بند کرنے کا اعلان کر دیا تھا۔ دیوبندی کتب فکر کے ممتاز عالم دین حافظ عبدالرؤف نعمانی نے کہا کہ میں بابا جی کے ساتھ جیل میں بھی رہا ہوں۔ ہم نے ختم نبوت کے لیے اکٹھے جلے کیے ہیں۔ وہ میرے باپ کی طرح تھے اور ہمیں اپنے حقیقی بیٹوں جیسا پیار دیتے تھے۔ مولانا ضیاء اللہ شاہ اور ڈاکٹر حافظ عبدالکریم نے بھی خراج تحسین پیش کیا اور آخر میں مولانا کے صاحب زادے مولانا محمد زبیر احمد گورداس پوری نے انتہائی رقت آمیز آواز میں آخری کلمات کہے۔ مقامی سیاست دان خالد سلیم بھٹی نے کہا: چند دن پہلے میں حضرت بابا جی کے ساتھ وہاڑی گیا۔ مسجد کے لمحوئے متاع زہد پلاٹ کا مسئلہ تھا تو حضرت باب جی نے صرف اتنا کہا کہ بیٹا! میں ۶۵ سال سے بورے والا میں خطیب ہوں۔ اسی

جامعہ تعلیم الاسلام ماموں کالج کی سالانہ اہل حدیث کانفرنس حضرت بابا جی مولانا عبداللہ گورداس پوری کی زیر صدارت تھی۔ اسٹیج پر بابا جی بڑی آن شان سے تشریف فرما تھے۔ ان کی طرف سے خطبہ صدارت قاضی ریاض قدیر نے پڑھ کر سنایا۔ بعد میں حضرت گورداس پوری رحمہ اللہ نے اپنے متعلق شاعر اسلام مولانا شیخ سعید الفت کے دو چار شعر پڑھے۔ آواز میں ضعف اور کمزوری نمایاں تھی۔ جب وہ اسٹیج سے اترنے لگے تو تمام علماء احترام میں کھڑے ہو کر الوداعی سلام و مصافحہ کرنے لگے۔ میں بھی ان خوش نصیبوں میں تھا۔ حضرت بابا جی سے آخری ملاقات مصافحہ و سلام ایک مبارک جگہ پر ہوئی۔ حقیقت ہے کہ ان کی زیارت سے اکابر علماء یاد آ جاتے تھے۔ چند دن پہلے برادرم قاری عرف فاروق کی طرف سے اطلاع ملی کہ حضرت بابا جی دل کی تکلیف کے باعث صاحب فراش ہیں۔ ہسپتال میں داخل کر دیا گیا ہے، خصوصی دعا فرمائیں۔

۷ مئی بروز سوموار ظہر کے بعد قیلولہ کر رہا تھا کہ قاری عرف فاروق صاحب نے فون کر کے یہ اندوہ ناک خبر سنا کر مغموم کر دیا کہ یادگار اسلاف بقیۃ السلف حضرت بابا جی محمد عبداللہ گورداس پوری وفات پا گئے ہیں۔ ان اللہ وانا الیہ راجعون

ساہیوال کے علماء قاری امجد فاروق عدیل، قاری عبدالشکور عابد، مولانا محمد یوسف عابد اور مولانا محمد سلیم شاہ کے ہم راہ نماز جنازہ کے لیے بورے والہ کی طرف عازم سفر ہوئے۔ راستے میں ہر ایک ساتھی حضرت بابا جی کی تقاریر میں لطافت و ظرافت کے واقعات، ان کی تقویٰ و طہارت والی زندگی، ایک ہی جگہ پر ۶۵ سال تک خطابت کرنا، جوانی میں تحریک پاکستان میں کردار اور ان کی صالح اولاد کی خدمت ختم نبوت و مسلک اہل حدیث کے متعلق رطب اللسان تھا۔ ان

بات پر متعلقہ افسر نے کام کو ہر صورت کرنے کا وعدہ کر لیا۔

نماز جنازہ کے لیے صف بندی کی گئی۔ مولانا ارشاد الحق اثری نے بڑے خوب صورت انداز میں اور انتہائی افسردہ لہجے میں نماز جنازہ پڑھا کی۔ نماز جنازہ کے بعد اسلام کے اس عظیم سپوت کا آخری دیدار عام کروایا گیا۔ نماز جنازہ میں ممتاز شیوخ الحدیث؛ مولانا عبداللہ امجد چغتوی، حافظ عبدالعزیز علوی، حافظ عبدالستار حماد، حافظ مسعود عالم اور مولانا عبدالرشید ہزاروی کے علاوہ جید علمائے کرام شریک ہوئے۔ جب حضرت بابا جی کی چارپائی قبرستان کی طرف لے جانے لگے تو عقیدت مندوں نے کندھا دینے کی سعادت حاصل کرنے کے لیے بڑی کوشش کی۔ شہر کے بڑے قبرستان کے دروازے کے ساتھ ہی آخری آرام گاہ تیار ہوئی اور قبرستان کی جنازہ گاہ بھی بالکل ساتھ ہے۔ جو بھی نماز جنازہ پڑھنے جائے گا وہ حضرت بابا جی کی قبر پر ضرور دعا کرے گا۔ تدفین کے وقت علمائے کرام کے آنسو بہہ رہے تھے کہ آج سب کو ہسانے والا ہمیشہ کے لیے خاموش ہو گیا۔ قبر پر دعا مفتی حافظ عبدالستار احمد دے کر وائی۔

حضرت بابا جی محمد عبداللہ رحمہ اللہ کی بہت ساری یادیں ہمارے دل و دماغ میں پیوستہ ہیں۔ مجھے تو مسلسل ایک ہفتہ ان کی خدمت میں رہنے کا شرف بھی حاصل ہے جو میرے لیے باعث فخر ہے۔ یہ ان دنوں کی بات ہے کہ جب میں بہاول نگر میں خطیب تھا۔ کسی معمولی بات پر جماعت سے ناراضگی ہوئی اور میں ناراض ہو کر استاد محترم قاری عنایت اللہ ربانی کا شیری حفظہ اللہ کے پاس پہنچ گیا اور کہا کہ میں یوں ناراض ہو کر آ گیا ہوں۔ میں اب کسی اور جگہ پڑھاؤں گا تو حضرت قاری صاحب نے کہا کہ چند دن پہلے بابا جی گورداس پوری رحمہ اللہ کا فون آیا تھا۔ انھیں مسجد کے لیے مدرس و امام کی ضرورت ہے۔ میرے دل میں خوشی کی ایک لہر دوڑ گئی کہ اس بہانے بزرگوں کی خدمت کا بھی موقع میسر آئے گا اور میرا دلی خیال یہ تھا کہ ان کی یادداشتوں کو محفوظ کر کے کتابی شکل دوں گا۔ جب میں بورے والا پہنچا، حضرت بابا جی سے ملاقات ہوئی تو انھوں نے کمال شفقت سے حکم دیا کہ آپ حفظ کی کلاس کو منظم کریں اور محنت سے پڑھائیں۔

حضرت بابا جی تقریباً ۱۰ بجے مسجد کے برآمدے میں رکھی ہوئی چارپائی پر تشریف لے آتے اور عصر تک وہیں بیٹھے آنے جانے والے لوگوں سے ملتے۔ مسائل حل فرماتے اور عصر کے بعد درس حدیث دیتے جو بالکل سادہ الفاظ میں اور دل نشین انداز میں ہوتا۔ یہ ربیع الاول کے دن تھے۔ جمعہ آیا تو انھوں نے وفات رسول پر جمعہ پڑھایا۔ اس کا ایک لفظ دلوں میں اترتا جا رہا تھا اور مسجد میں زار و قطار رونے کی آوازیں آرہی تھیں۔

خطبے سے فارغ ہوئے تو مجھے نماز کے لیے آگے کر دیا۔ میں ”الامر فوق الادب“ کے تحت آگے کھڑا ہو گیا اور جماعت کروائی۔ پھر کیا ہوا کہ بہاول نگر کی جماعت مجھے بورے والا میں منانے اور ساتھ لے جانے آ گئی۔ میں بزرگ محترم سے اجازت لے کر بہاول نگر چلا گیا۔ جاتے ہوئے مجھے کہنے لگے: ”بیٹا! معمولی باتوں پر ناراض نہیں ہوتے۔ عسر و یسر میں گزرا کرتے ہیں۔ کبھی مسجد کو خود نہ چھوڑو، لالچ میں نہ آؤ، جماعت والے ناراض ہوں تو خود ان کو منادؤ اور ایک جگہ پر کام کر دو۔ ہمارے اکابرین بار بار جگ نہیں بدلتے تھے۔“

اللہ کریم ہمیں بھی اتنا حوصلہ اور ظرف دے۔ بابا جی مدوح نے تو کر کے دکھا دیا کہ ایک ہی مسجد میں ۶۵ سال تک خطابت اور بالآخر جنازہ بھی اسی مسجد سے اٹھا۔

مولانا محمد عبداللہ گورداس پوری رحمہ اللہ تاریخ اہل حدیث کا ایک مکمل باب تھے۔ حافظ بہت اچھا تھا۔ وہ اپنے اسلاف اور ہم عصر لوگوں کی باتیں سنا کر ماحول کو آبدیدہ کر دیا کرتے تھے۔ یہ بھی اللہ کی نعمت ہے کہ آخری وقت تک صحت و عافیت کی زندگی گزاری اور قرآن و حدیث کی تبلیغ کرتے رہے۔ ان کی صالح اولاد بھی خدمت دین میں مصروف ہے خصوصاً ڈاکٹر سلیمان اظہر حفظہ اللہ (ڈاکٹر بہاء الدین) نے تو وہ کام کر دیا ہے جو پوری جماعت کا کام ہے۔ تاریخ اہل حدیث اور تحریک ختم نبوت پر ایک ضخیم ذخیرہ اہل حدیث کو دیا ہے۔

اللہ رب العالمین حضرت بابا جی قبلہ مولانا محمد عبداللہ گورداس پوری رحمہ اللہ کی حسنت قبول فرمائے، سینات سے درگزر فرمائے اور اعلیٰ علین میں مقام عطا فرمائے، آمین یا رب العالمین۔

ایک دیا اور بجھا

مولانا عبداللہ گورداس پوری کا سانحہ ارتحال

پروفیسر مولانا بخش محمدی

آپ کے دیگر اساتذہ میں مولانا محمد ابراہیم میر جیسی عبقری شخصیات شامل ہیں۔ آپ نے تحریک ختم نبوت میں بھی بھرپور کردار ادا کیا جس کی وجہ سے قید و بند کی صعوبتیں تک بہادری سے برداشت کیں۔ آپ نے زندگی کا ایک حصہ رائے ونڈ، قصور اور پورے والے میں بسر کیا۔ آپ کے علمی کمالات میں فہم قرآنی کا کلیدی کردار رہا۔ آپ نے تقریباً پانچ بار پورے قرآن حکیم کا تفسیر ابن کثیر وغیرہم کی روشنی میں پوری تفصیل سے درس قرآن سامعین کے سامنے پیش کرنے کی سعادت حاصل کی جسے انتہائی پذیرائی بھی ملی۔ بہر حال آپ نے بھرپور علمی کمالات سے زندگی گزاری۔ آپ کا رہن سہن، بود و باش، خور و نوش انتہائی سادہ تھے۔

مولانا مرحوم کو عمر کے آخری حصہ میں ۵/۲۰۱۲ء کو دماغی فالج کا حملہ ہوا جس کے نتیجے میں مختصر علالت کے بعد ۷/۲۰۱۲ء بروز جیر داعی اجل کو لبیک کہہ کر عالم فانی کو چھوڑ کر عالم جاودانی کا راستہ اختیار کیا۔ آپ نے اپنے پس ماندگان میں چار بیٹوں اور چھ بیٹیوں کو سوگوار چھوڑا ہے۔ جن میں مؤرخ اہل حدیث ڈاکٹر محمد سلیمان اظہر المعروف بہ ڈاکٹر بہاء الدین (لندن) مصنف تحریک ختم نبوت اور تاریخ اہل حدیث وغیرہم کسی علمی تعارف کے محتاج نہیں۔ بہر حال مولانا عبداللہ گورداس پوری کے سانحہ ارتحال سے ایک علمی عہد کا باب ختم ہو گیا۔

داغ فراق محبت شب کی جلی ہوئی
اک شمع رہ گئی تھی سو وہ بھی خاموش ہے
گزشتہ کچھ عرصے میں جماعت اہل حدیث کو بے انتہا صدمات

ڈھونڈھیں ہم آہ نقوش منہک رفتگان کہاں
اب گرد کارواں بھی نہیں کارواں کہاں
جماعت اہل حدیث کے روح رواں، مبلغ اسلام، مثالی خطیب اور داعی، حکیمانہ اسلوب کے حامل حضرت مولانا عبداللہ گورداس پوری رحمہ اللہ بھی مختصر علالت کے بعد مؤرخہ ۷/۲۰۱۲ء داعی اجل کو لبیک کہہ گئے۔ انا للہ وانا الیہ راجعون

مولانا مرحوم جماعت کے ہر دل عزیز، خوش بیان خطیب اور منہاج مرجع طبیعت کے مالک تھے۔ آپ نے پوری زندگی قرآن و سنت کی تعبیر و تفریح، شرک و بدعت، کفر و الحاد کے خلاف جہاد کرتے گزاری۔ آپ انتہائی اصول پرست، راست گو، نیک سیرت، عدالت و ثقاہت، ذہانت و ذکاوت، تقویٰ و طہارت، تبحر علمی میں اپنی مثال آپ تھے۔ اُن کی ساری زندگی تعلیم، تدریس اور تبلیغ میں گزری۔ آپ بلند آہنگ خطیب تھے۔ آپ گزشتہ صدی کے جماعتی واقعات کے معنی شاہد تھے۔ آپ مولانا ابوالوفاء ثناء اللہ امرتسری رحمہ اللہ اور سید عطاء اللہ شاہ بخاری رحمہ اللہ سے بے انتہا محبت اور عقیدت رکھتے تھے اور اُن کے قریبی احباب میں شمار ہوتے تھے۔

آپ ۱۹۱۶ء میں ضلع گورداس پور کے مقام وڑائچ میں پیدا ہوئے۔ آپ کے والد محترم کا اسم گرامی حکیم امام الدین تھا۔ آپ نے نویں کلاس تک عصری تعلیم حاصل کرنے کے بعد اپنے محبوب استاد مولانا عطاء اللہ شہید رحمہ اللہ سے درس نظامی کی تکمیل کی۔ بعد ازاں مزید حصول تعلیم کی غرض سے مدرسہ غزنویہ (امرتسر)، جامعہ رحمانیہ (دہلی) اور دارالعلوم (دیوبند) تک کے علمی اسفار اختیار کیے۔

میراث میں ملا تھا۔ جب اُن کی زندگی، نشیب و فراز، ابتلاء و آزمائش، عبادتِ قدیمی اور ایک طویل تاریخِ حیات کا رواں کا ایک لا متناہی تسلسل آنکھوں کے سامنے آ جاتا ہے تو پھر مرمی بوط تحریر کس کے بس کی بات ہے۔

عجب در این کتاب نہ بینی از ترتیب
عجب مدار چوں حال من پریشان است

اللہ تعالیٰ مرحوم کو اپنی رحمت سے نوازے اور جنت الفردوس میں اعلیٰ مقام عطا فرمائے۔ اور اُن کے پس ماندگان بالخصوص محترم ڈاکٹر بہاء الدین اور اُن کے فرزند سہیل گورداس پوری وغیرہ کو صبر جمیل کی توفیق عطا فرمائے، آمین۔

اللهم لا تحرمننا أجره ولا تفتننا بعده



سے دوچار ہونا پڑا۔ ابھی تو مفکر اسلام ڈاکٹر عبدالرشید انظہر رحمۃ اللہ علیہ اور حافظ عبدالمنان نور پوری رحمۃ اللہ علیہ کے زخمِ مندمل نہ ہونے پائے تھے، مولانا عبداللہ گورداس پوری جماعت کو سوگوار چھوڑ کر اپنے مالکِ حقیقی سے جا ملے۔

ایک اک کر کے ستاروں کی طرح ڈوب گئے
ہائے کیا لوگ میرے حلقہٴ احباب میں تھے

آپ بلاشبہ ان یگانہ روزگار ہستیوں میں سے تھے جن کا وجود مسعود امت مسلمہ کے لیے رحمتوں اور برکتوں کا باعث تھا۔ جن کے علم و فضل تقویٰ و طہارت، جہد و عزیمت کی پوری ملت معترف ہے۔ قحط الرجا کے اس دور میں اس طرح کیے بعد دیگرے راضیین فی العلم ہمارے اسلاف ناپید ہوتے جا رہے ہیں۔ ایسے میں یہ علم و عمل کا چراغ بھی گل ہو گیا۔ جنہیں تہذیب، ذوقِ عبادت، معاملہ فہمی، رجوع الی اللہ کا ایک خاص رنگ اپنے اساتذہ اور ہم عصر علمائے عظام سے

قرآنی خطبات کے سلسلے کی نئی کتاب

خطبات سورۃ عصر

از: پروفیسر حافظ عبدالستار حامد

دیگر تالیفات

- | | | | |
|--------------------|---------------------|-------------------|-------------------|
| ○ خطبات سورۃ فاتحہ | ○ خطبات آیت الکرسی | ○ خطبات سورۃ یوسف | ○ خطبات سورۃ کہف |
| ○ خطبات سورۃ یٰسین | ○ خطبات سورۃ مریم | ○ خطبات سورۃ نور | ○ خطبات سورۃ نکلث |
| ○ خطبات سورۃ کوثر | ○ خطبات سیرۃ مصطفیٰ | ○ انوارِ رمضان | ○ توحید اور شرک |

علماء، طلباء، خطباء اور تاجروں کے لیے خصوصی رعایت

ناشر: حامد اکیڈمی، وزیر آباد۔ فون نمبر: 0322-6262492

ملنے کا پتہ: مکتبہ اسلامیہ، بالمقابل رحمان مارکیٹ، غزنی سٹریٹ اردو بازار، لاہور فون 042-37244973

تبصرہ کتب

تبصرے کے لیے کتاب کے دستخوں کا آنا ضروری ہے

ضروری تاریخی واقعات کی نشان دہی کی ہے اور بتایا ہے کہ برصغیر کے کن کن اصحاب قلم نے تذکرہ رجال کے موضوع پر کام کیا اور اس سلسلے میں کون کون سی کتابیں لکھیں۔

اس کے بعد جناب بشیر انصاری ایڈیٹر ہفت روزہ ”اہل حدیث“ کی چھ صفحات پر مشتمل تقریظ ہے جو بڑی معلومات افزا ہے۔

عراقی صاحب نے کتاب کے صفحہ ۳۱ پر مولانا محمد بن عبداللہ غزنوی کا تذکرہ کیا ہے اور علامہ اقبال کے ایک خط کے حوالے سے (جو انھوں نے ۱۹/ دسمبر ۱۹۲۲ء کو محمد الدین فوق کو تحریر کیا) لکھا ہے: ”مولانا محمد غزنوی کی وفات حادثہ قتل سے ہوئی۔ اور یہ واقعہ ذی قعدہ ۱۲۹۶ء میں رونما ہوا۔“

مولوی عبداللہ غزنوی حدیث کا درس دے رہے تھے کہ اپنے بیٹے کے قتل کیے جانے کی خبر ملی۔ آپ نے ایک منٹ تامل کیا، پھر طلباء کو مخاطب کر کے کہا: ”ما برضائے اوراضی ہستم بیاید کہ کار خود نکینم۔“ یہ کہہ کر درس میں مشغول ہو گئے۔“

یہ اقبال کا بیان کردہ واقعہ بالکل غلط ہے۔ مولانا سید محمد داود غزنوی کے جتنے عثمان غزنوی مرحوم اپنے قدیم بزرگوں کے قریب العبد تھے اور اپنی تاریخ سے پوری طرح واقف تھے۔ بہت سال ہوئے میں نے ان سے اس واقعہ کے متعلق بات کی تو انھوں نے کہا کہ کوئی غزنوی قتل نہیں ہوا۔ یہ علامہ اقبال کو غلط فہمی ہوئی ہے۔

نزہۃ الخواطر میں حضرت مولانا شمس الحق ڈیلانی کی تذکرۃ النبلاء کے حوالے سے مولانا محمد بن عبداللہ غزنوی کا ذکر کیا گیا ہے اور لفظ ”مات“ لکھا گیا ہے۔ (دیکھیے نزہۃ الخواطر: ۳۵۸/۷۔ مطبوعہ ملتان: ۱۴۱۳ھ/۱۹۹۲ء) اگر انھیں قتل کیا گیا تھا تو ”مات“ کے بجائے ”قتل“

تذکرۃ الحمد بین

تصنیف: عبدالرشید عراقی

ناشر: مکتبہ ثنائیہ، بلاک نمبر ۱۹، سرگودھا

صفحات: ۵۲۔ بہترین کاغذ، عمدہ طباعت

اچھی کمپوزنگ، خوب صورت مضبوط جلد

تبصرہ نگار: محمد اسحاق بھٹی

ہمارے دوست ملک عبدالرشید عراقی ماشاء اللہ تیز قلم مصنف ہیں۔ آئے دن ان کی کوئی نہ کوئی کتاب مارکیٹ میں موجود ہوتی ہے۔ اب ان کی تازہ تصنیف ”تذکرۃ الحمد بین“ پڑھنے کو ملی۔ یہ کتاب برصغیر کے ان اٹھائیس علما اہل حدیث کے تذکار کا خوب صورت مجموعہ ہے جو ”محمد“ کے روح پرور نام سے موسوم ہیں۔ ان میں پہلا اسم گرامی شیخ محمد بن طاہر بٹنی کا ہے۔ اس کے بعد مولانا محمد بن سخاوت علی جون پوری، مولانا محمد بن شاہ ولی اللہ دہلوی، مولانا محمد بن عبداللہ غزنوی، حافظ محمد لکھوی، مولانا محمد جونا گڑھی، مولانا محمد سورتی، حافظ محمد گوندلوی، مولانا محمد خان پوری ہزاروی اور دیگر محمد بین کے اسمائے گرامی مرقوم ہیں۔ مصنف نے ان سب حضرات کے مناسب انداز میں حالات بیان کیے ہیں اور ان کی تصنیفی اور تذریسی سرگرمیوں کا تعارف کرایا ہے۔ اپنے موضوع کی اردو میں یہ بڑی اہم کتاب ہے۔ اس نام پاک کے علما اہل حدیث کا یہ کتاب دلچسپ مجموعہ ہے۔

کتاب حضرت مولانا ثناء اللہ امرتسری کے نام سے قائم شدہ مکتبہ ثنائیہ سرگودھا کی طرف سے شائع کی گئی ہے۔

آغاز کتاب میں فاضل مصنف نے اپنے ”پیش گفتار“ میں بہت

لکھا جاتا۔

بہر حال ملک عبدالرشید عراقی کی زیر نظر کتاب ”تذکرۃ الحمدین“ اپنے موضوع کی منفرد نوعیت کی کتاب ہے اور بہت سی اہم معلومات اپنے دامن صفحات میں لیے ہوئے ہے۔ اس پر لائق مصنف بھی مبارک باد کے مستحق ہیں اور ناشر بھی۔ امید ہے قارئین اس سے استفادہ کریں گے۔

قرآنی احکام و مسائل

تالیف: شیخ علامہ عبدالرحمن بن ناصر بن عبداللہ السعدی
ضخامت: ۴۳۵ صفحات

قیمت: فقط پچاس روپے کے نئے ڈاک ٹکٹ
ناشر: حافظ عبدالحمید عامر، جامعہ اثریہ اہل حدیث، جہلم
تبصرہ نگار: محمد سلیم چنیوٹی

زیر تبصرہ کتاب ”قرآنی احکام و مسائل“ عامۃ الناس مسلمانوں کی راہنمائی کی خاطر تالیف و طبع کرائی گئی ہے۔ تین ابواب مفصلہ پر مشتمل یہ کتاب بڑے جان دار، ایمان افروز، قرآن و حدیث کی تعلیمات مقدسہ کے مطابق ترتیب دی گئی ہے۔ اس کے تین ابواب (۱) علم التوحید والعقائد۔ (۲) علم الاخلاق والآداب۔ (۳) علم الفقه، عبادات و معاملات پر مشتمل ہیں۔

آج اگر ضرورت ہے تو مسلمان کو ان ہی اخلاقی علوم و معارف کی ضرورت ہے کہ اس کا عقیدہ وہ عقیدہ ہو جائے جو خالص قرآن و سنت اور اصحاب پیغمبر علیہم الرضوان والا ہو۔ پھر تربیتی طور پر بھی مسلمان کو اخلاق، آداب اور فقیہی شعور کے ساتھ اپنی عبادات اور معاملات کے طریقے صحیح اسلامی سانچے میں ڈھلے ہوئے ہونے چاہئیں، اس کی شدید ضرورت ہے۔

یہ سب شعور اور آگہی کیسے ممکن ہے۔ یہ پائیدار لٹریچر اور میڈیا کی صحیح راہنمائی سے ہی ممکن ہو سکتا ہے۔

زیر تبصرہ کتاب ایک بہترین، مدلل اور خوب صورت پیش کش ہے

اور ہے بھی مفت۔ ہمارے قارئین اس کتاب کو پڑھیں، سمجھیں اور مبلغ پچاس روپے کے ڈاک ٹکٹ ارسال کر کے حافظ عبدالحمید عامر صاحب جامعہ اثریہ جہلم کے پتے پر خط لکھیں اور یہ مفید کتاب ضرور حاصل کر لیں۔

یہ کتاب فضیلۃ الشیخ عبداللہ بن عبدالعزیز بن عقیل حفظہ اللہ کی ذاتی کوشش و خرچ سے تقسیم کی جا رہی ہے۔ اللہ کریم تمام احباب کی محنتوں کو قبول فرمائے، آمین یا رب العالمین۔



فہم القرآن کورس برائے خواتین

جامعہ سلفیہ للبنات اہل حدیث چوک بیگم کوٹ لاہور میں
۱۱ جون تا ۱۵ جولائی ۲۰۱۲ء فہم القرآن کورس برائے خواتین منعقد ہوگا۔

ترجمہ القرآن، تجوید القرآن، حدیث شریف، حصن المسلم اور سیرت النبی ﷺ پڑھائی جائیں گی۔ جدید علمائے کرام کا گاہے گاہے لیکچر بھی دیں گے۔ عمر اور تعلیم کی کوئی قید نہیں۔
(ناظمہ جامعہ ہذا: 0322-9161593)

۴۰ روزہ تربیتی کورس برائے طالبات

گرمیوں کی چھٹیوں میں خواتین کی تربیت کے حوالے سے ۱۰ جون تا ۲۰ جولائی ۲۰۱۲ء، ۴۰ روزہ تربیتی کورس منعقد کیا جا رہا ہے۔ ترجمہ قرآن، تفسیر، عربی گرامر کی مدد سے ترجمہ کرنے کی صلاحیت سکھائی جائے گی۔ ان شاء اللہ
(جامعہ فاروقیہ للبنات جامع مسجد ریاض الجذہ اہل حدیث،
بالمقابل تھانہ گور پورہ چائینہ سیکم گلی نمبر ۶، گلستان ٹاؤن،
بھگت پورہ، لاہور۔ فون: 0300-4631713)

رشتوں کے لیے رابطہ کریں

اپنے بچوں اور بچیوں کے رشتوں کے لیے ہمارے ساتھ

رابطہ کریں۔ (فون: 0301-4481583)

نعت

تہ بہ تہ اضطراب کا چہرہ سانس جیسے عذاب کا چہرہ
 بے نوا روح کے بدن پر تھا بے یقین سے سراب کا چہرہ
 ہر کرن کا وجود زخمی تھا مسخ تھا آفتاب کا چہرہ
 بیڑ جیسے صلیب ہو سکتا شاخ اوڑھے تھی خواب کا چہرہ
 سائے لرزاں تھے خود شناسی سے گُور تھا احتساب کا چہرہ
 مسلی کلیاں زمیں پہ بکھری تھیں پیلا پیلا شباب کا چہرہ
 بامِ سدرہ سے ارض پر اترا وحی کے مانتاب کا چہرہ
 دھل گیا یقین کی فُلو سے ہر حضور و غیاب کا چہرہ
 جاگ انھیں شعور کی آنکھیں پڑھ کے اُمّ الکتاب کا چہرہ
 اُن پردھوں کو سکھا گیا اقراء ایک اُمّی جناب کا چہرہ
 جاگتے دن کا ہم سفر ٹھہرا صدق کے آفتاب کا چہرہ
 ہو گئی آبیہ ”فانی قریب“ خواہشِ مستجاب کا چہرہ
 بندگی بن گیا سرتاپا زندگی کے نصاب کا چہرہ
 سیدھا ہاتھوں پہ رکھ دیا کس نے؟ آدمی کی کتاب کا چہرہ
 فکر سے جھاڑ کر غبارِ جہل متمایا گلاب کا چہرہ
 ہر صداقت کی آبرو ٹھہرا آں رسالت مآب کا چہرہ
 کھل گیا ہے سوئے حرم آخر خیمہ جاں کے باب کا چہرہ

۱۴۲۰ھ-۱۹۹۹ء

(اُمّ عبدغنیب)